



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ: ០០៤.....សហវ

កំណត់បង្ហាញ

នៃសេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣

-សូមគោរពសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
ជាទីគោរពដ៏ខ្ពង់ខ្ពស់បំផុត

-សូមគោរពគណៈរដ្ឋមន្ត្រី

តាងនាមក្រសួងសេដ្ឋកិច្ចនិងហិរញ្ញវត្ថុ ខ្ញុំសូមសម្តែងអំណរគុណយ៉ាងជ្រាលជ្រៅបំផុតជូនចំពោះសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ដែលបានអនុញ្ញាតឱ្យដាក់របៀបវារៈស្តីពីសេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ជូនគណៈរដ្ឋមន្ត្រីពិនិត្យនិងអនុម័តជាយថាហេតុ នាថ្ងៃនេះ ដើម្បីរាជរដ្ឋាភិបាលអាចបញ្ជូនសេចក្តីត្រាចច្បាប់នេះដល់រដ្ឋសភានៅក្នុងសប្តាហ៍ទី១ នៃខែវិច្ឆិកា ឆ្នាំ២០១៣ តាមការកំណត់នៃមាត្រា៣៩ នៃច្បាប់ស្តីពីប្រព័ន្ធហិរញ្ញវត្ថុសាធារណៈ។ ខ្ញុំសូមគោរពសុំការអនុញ្ញាតដ៏ខ្ពង់ខ្ពស់របស់សម្តេចតេជោនាយករដ្ឋមន្ត្រី និង គណៈរដ្ឋមន្ត្រី ឧទ្ទេសនាមការរៀបចំសេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ដូចតទៅ៖

I. សេចក្តីផ្តើម

1- សេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ នេះ ក៏ដូចជាសេចក្តីត្រាចច្បាប់មុនៗដែរ គឺពិតជាត្រូវបានសម្រេចចេញជាលទ្ធផល ក្រោមការដឹកនាំ ចង្អុលបង្ហាញ និងគាំទ្រជាប្រចាំដ៏ខ្ពង់ខ្ពស់របស់សម្តេចតេជោនាយករដ្ឋមន្ត្រី ក្នុងឋានៈជាអគ្គមេបញ្ជាការតែមួយនៃការគ្រប់គ្រងហិរញ្ញវត្ថុសាធារណៈ ក៏ដូចជាការអភិវឌ្ឍហិរញ្ញវត្ថុនិងសេដ្ឋកិច្ចទូទៅ ។ ក្រសួងសេដ្ឋកិច្ច និងហិរញ្ញវត្ថុ ក្នុងឋានៈជាសេនាធិការរបស់សម្តេចតេជោនាយករដ្ឋមន្ត្រី បានរៀបចំសេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ដោយគោរពបានទាំងស្រុង ទាំងកាលវេលា ទាំងខ្លឹមសារនៃមាត្រា៣៩ ដែលតម្រូវដោយច្បាប់ស្តីពីប្រព័ន្ធហិរញ្ញវត្ថុសាធារណៈ។ បន្ទាប់ពីធ្វើការបូកសរុប និងធ្វើតុល្យភាពទាំងថវិកាថ្នាក់ជាតិ និងថវិកាថ្នាក់ក្រោមជាតិ រួចមក ក្រសួងសេដ្ឋកិច្ច និងហិរញ្ញវត្ថុបានធ្វើការប្រជុំវេទនាជាមួយក្រោមការនាំពន្ធនាគារនៅថ្ងៃទី២៧ ខែកញ្ញា ឆ្នាំ២០១២ នូវសេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣នេះ ហើយជាលទ្ធផល ខ្ញុំសូមគោរពរាយការណ៍ជូនសម្តេចតេជោនាយករដ្ឋមន្ត្រី និង គណៈរដ្ឋមន្ត្រីដូចខាងក្រោម៖

ទី១៖ អំពីដំណើរការនៃការរៀបចំសេចក្តីត្រាចច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣៖

• **ដំណាក់កាលទី១ (មីនា-ឧសភា) គឺការរៀបចំផែនការយុទ្ធសាស្ត្រថវិកា ដែលជាមូលដ្ឋានចាប់ផ្តើមដល់ខាតសម្រាប់ការកំណត់គោលនយោបាយ និងកម្មវិធី/យុទ្ធសាស្ត្រ/សកម្មភាពអាទិភាព ដែលជាមូលដ្ឋានសម្រាប់ការគណនាតម្រូវការថវិកា។** ដំណាក់កាលនេះ ត្រូវបានចាប់ផ្តើមពីការរៀបចំក្របខ័ណ្ឌ

ម៉ាក្រូសេដ្ឋកិច្ច និងគោលនយោបាយហិរញ្ញវត្ថុសាធារណៈដោយក្រសួងសេដ្ឋកិច្ច និងហិរញ្ញវត្ថុនៅក្នុងខែមីនា ដែលក្របខ័ណ្ឌម៉ាក្រូសេដ្ឋកិច្ចនិងគោលនយោបាយហិរញ្ញវត្ថុសាធារណៈនេះ ត្រូវបានទទួលការឯកភាពនិង ការផ្តល់គោលការណ៍ដោយរាជរដ្ឋាភិបាលនៅថ្ងៃទី២១ ខែមីនា ឆ្នាំ២០១២ ហើយត្រូវបានប្រើជាមូលដ្ឋាន សម្រាប់ការរៀបចំសារាចរណែនាំរបស់រាជរដ្ឋាភិបាល លេខ ០៣សរណន ចុះថ្ងៃទី០៦ ខែមេសា ឆ្នាំ២០១២

ស្តីពីការរៀបចំផែនការយុទ្ធសាស្ត្រថវិកាឆ្នាំ២០១៣ ដែលជាមូលដ្ឋានសម្រាប់ឱ្យគ្រប់ក្រសួង-ស្ថាប័នរៀបចំ ផែនការយុទ្ធសាស្ត្រថវិការបស់ខ្លួន ហើយបានផ្តល់មកក្រសួងសេដ្ឋកិច្ច និងហិរញ្ញវត្ថុធ្វើការបូកសរុបពីថ្ងៃទី១៤ ដល់ ២៨ ខែឧសភា ឆ្នាំ២០១២។

• **ដំណាក់កាលទី២ (មិថុនា-កញ្ញា) គឺការរៀបចំសេចក្តីព្រាងច្បាប់។** ដំណាក់កាលនេះ ត្រូវបានផ្តើមចេញពីការរៀបចំសារាចរណែនាំរបស់រាជរដ្ឋាភិបាលលេខ ០៦សរណន ចុះថ្ងៃទី០៨ ខែមិថុនា ឆ្នាំ ២០១២ **ស្តីពីការរៀបចំសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣** ដោយក្រសួងសេដ្ឋកិច្ច និងហិរញ្ញវត្ថុ ដែលបានផ្អែកលើក្របខ័ណ្ឌម៉ាក្រូសេដ្ឋកិច្ច និងគោលនយោបាយហិរញ្ញវត្ថុសាធារណៈ ការបូក សរុប និងវាយតម្លៃការអនុវត្តថវិកាពាក់កណ្តាលឆ្នាំ២០១២ ព្រមទាំងផែនការយុទ្ធសាស្ត្រថវិកាឆ្នាំ២០១៣ ដែល បានផ្តល់ជាមូលដ្ឋានដល់គ្រប់ក្រសួង-ស្ថាប័ន ក្នុងការគ្រោងតម្រូវការថវិកា និងបានផ្ញើមកក្រសួងសេដ្ឋកិច្ច និងហិរញ្ញវត្ថុ នៅពាក់កណ្តាល ខែកក្កដា ឆ្នាំ២០១២ ហើយក្រោយពីបានពិនិត្យ និងវាយតម្លៃចម្លងក៏បានប្រជុំ ចរចាក្នុងថវិកាជាមួយគ្រប់ក្រសួង-ស្ថាប័ន រហូតដល់ពាក់កណ្តាលខែកញ្ញាឆ្នាំ២០១២។ ឈរលើធាតុចូល និងលទ្ធផលនៃការចរចាទាំងនេះ ក្រសួងសេដ្ឋកិច្ច និងហិរញ្ញវត្ថុបានធ្វើការបូកសរុប និងធ្វើតុល្យភាព ដើម្បី រៀបចំសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ដែលត្រូវបានបញ្ជូនមកគណៈរដ្ឋមន្ត្រី កាលពីថ្ងៃទី០៥ ខែតុលា ឆ្នាំ២០១២។

• **ពេទ្យនេះយើងកំពុងឆ្លងមកដំណាក់កាលទី៣** នៃការរៀបចំសេចក្តីព្រាងច្បាប់ គឺការសុំ ការអនុម័តពីគណៈរដ្ឋមន្ត្រី ដើម្បីឱ្យសេចក្តីព្រាងច្បាប់នេះ នឹងត្រូវបញ្ជូនដល់រដ្ឋសភាក្នុងសប្តាហ៍ទី១ នៃ ខែវិច្ឆិកា ឆ្នាំ២០១២ និងដើម្បីឱ្យសេចក្តីព្រាងច្បាប់ស្តីពីហិរញ្ញវត្ថុនេះ អាចត្រូវបានអនុម័តទាន់ពេលវេលាដោយ ស្ថាប័ននីតិបញ្ញត្តិគតិថ្ងៃទី២៥ ខែធ្នូ ឆ្នាំ២០១២។ **ដូច្នេះ តាមរយៈនៃកិច្ចដំណើរការនេះ បញ្ជាក់ថា សេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងប្រចាំឆ្នាំ គឺជាផលិតផលរួមរបស់គ្រប់ ក្រសួង-ស្ថាប័ន និងត្រូវប្រើរយៈពេល១០ ខែ ក្នុងការរៀបចំ (៧ ខែ) និងអនុម័ត (៣ ខែ) ក្រោមការចង្អុលបង្ហាញ គ្រប់ដំណាក់កាលរបស់សម្តេចរាជានាយករដ្ឋមន្ត្រី។**

ទី២៖ អំពីទម្រង់នៃសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ÷ ច្បាប់នេះរួមមាន ៦ ជំពូក និង ១៨ មាត្រា៖

- **ជំពូកទី ១ មាន ៦ មាត្រា** (មាត្រា ១ ដល់ ៦) កំណត់អំពីចំណូល-ចំណាយថវិកាថ្នាក់ជាតិ សម្រាប់ឆ្នាំ២០១៣ ។
- **ជំពូកទី ២ មាន ៥ មាត្រា** (មាត្រា ៧ ដល់ ១១) កំណត់អំពីការខ្ចី និងការធានារបស់រដ្ឋ សម្រាប់ឆ្នាំ២០១៣ ។
- **ជំពូកទី ៣ មាន ២ ផ្នែក និង ៣ មាត្រា** (មាត្រា ១២ ដល់ ១៤) កំណត់អំពីបទប្បញ្ញត្តិស្តីពី ពន្ធប្រថាប់ត្រា និងការគ្រប់គ្រងបរិច្ឆេទបាលកិច្ចហិរញ្ញវត្ថុ។

- **ជំពូកទី ៤ មាត្រា ១ មាត្រា** (មាត្រា ១៥) ការស្នើសុំធ្វើនិយ័តភារូបនីយកម្មនៃកិច្ចប្រតិបត្តិការ ចំណាយថវិកាបន្ថែមសម្រាប់ការគ្រប់គ្រងឆ្នាំ២០១២ ។
- **ជំពូកទី ៥ មាត្រា ១ មាត្រា** (មាត្រា ១៦) កំណត់អំពីចំណូល- ចំណាយថវិកាថ្នាក់ក្រោមជាតិ សម្រាប់ឆ្នាំ២០១៣ ដែលមានថវិការបស់រដ្ឋបាលរាជធានី- ខេត្ត និងថវិការបស់រដ្ឋបាល ក្រុង ស្រុក។
- **ជំពូកទី ៦ ជាអវសានប្បញ្ញត្តិ មាត្រា ២ មាត្រា** (មាត្រា ១៧ និង ១៨)។

2- ក្នុងឋានៈជាសេនាធិការរបស់សម្តេចតេជោនាយករដ្ឋមន្ត្រី ដែលជាអគ្គមេបញ្ជាការតែមួយ និង របស់រាជរដ្ឋាភិបាល ពិតមែនតែទទួលបានការងារងាយស្រួលយ៉ាងនេះ ដូចពោលខាងលើ ក្រសួងសេដ្ឋកិច្ចនិង ហិរញ្ញវត្ថុ ត្រូវខិតខំអនុវត្តគោលដៅយុទ្ធសាស្ត្រ ដែលមានចែងទាំងក្នុងកម្មវិធីកែទម្រង់ការគ្រប់គ្រងហិរញ្ញវត្ថុ សាធារណៈ ជំណាក់កាលទី២ ឯកសារយុទ្ធសាស្ត្រអភិវឌ្ឍន៍វិស័យហិរញ្ញវត្ថុឆ្នាំ២០១១-២០២០ ឯកសារ យុទ្ធសាស្ត្រស្តីពីគ្រប់គ្រងបំណុលសាធារណៈឆ្នាំ២០១១-២០១៨ ឱ្យស្របតាមមាត្រា ២ នៃច្បាប់ស្តីពីប្រព័ន្ធហិរញ្ញវត្ថុ សាធារណៈ ដែលចែងថា «ច្បាប់នេះ មានគោលបំណងគ្រប់គ្រងហិរញ្ញវត្ថុសាធារណៈ ដោយគោរពគោលការណ៍ ប្រធានភាព អាជ្ញាភាព ឯកត្តភាព សមាគមភាព សកលភាព សង្គតិភាព គណនេយ្យភាព តម្លាភាព ស្មើភាព ភាពគ្រប់គ្រងជ្រោយ និង សមិទ្ធកម្ម។ ការគ្រប់គ្រងហិរញ្ញវត្ថុសាធារណៈនេះ គ្របដណ្តប់ទាំងហិរញ្ញវត្ថុ សាធារណៈជាតិ ទាំងទំនាក់ទំនងនិងអន្តរសកម្មភាពហិរញ្ញវត្ថុសាធារណៈជាតិ ហិរញ្ញវត្ថុសាធារណៈអន្តរជាតិ ហិរញ្ញវត្ថុឯកជនជាតិ និងហិរញ្ញវត្ថុឯកជនអន្តរជាតិ ហើយត្រូវគោរពគោលការណ៍ថវិកា គណនេយ្យភាព ហិរញ្ញវត្ថុ ភាពផ្សារភ្ជាប់រវាងថវិកានិងគោលនយោបាយ និងគណនេយ្យភាពចំពោះសមិទ្ធកម្ម»។

3- ក្នុងន័យនេះ ជាក់ស្តែងសេចក្តីប្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ត្រូវមាន កំណើនខាងចំណូលរហូតដល់ ០,៥% នៃផលស និងត្រូវគ្រប់គ្រងឱ្យបាននូវមូលនិធិបរិច្ចាគ (Trust Fund)។ គោលដៅយុទ្ធសាស្ត្រប្រកបដោយមហិច្ឆតាបង្កើនកំណើនចំណូល ០,៥% នៃផលស នេះ បានបង្កើតជាសម្ពាធន កាតព្វកិច្ចលើអគ្គនាយកដ្ឋានគយនិងរដ្ឋាករកម្ពុជា និង អគ្គនាយកដ្ឋានពន្ធដារ។ អគ្គនាយកដ្ឋានគយនិង រដ្ឋាករ កម្ពុជា ត្រូវបានចាប់បង្ខំឱ្យកំណើនចំណូលបានប្រមាណជាង ៦% នៃផលស គឺជាក់ស្តែងលើសការប៉ាន់ប្រមាណ ចំណូលអនុវត្តឆ្នាំ២០១២ ចំនួន ១៥,៨% ក្នុងពេលមួយដែលកម្ពុជាត្រូវបញ្ចុះពន្ធគយជាមធ្យមភាគពី១៧,៣៣% នៅឆ្នាំ២០០០ មក១១,៨៦% នៅឆ្នាំ២០១២ ក្នុងឋានៈជាសមាជិកអាស៊ាន និងអង្គការគយពិភពលោក ដោយបាន ដាក់ឱ្យប្រើប្រាស់តារាងពន្ធគយថ្មី WCO HS2012 និង AHTN2012 ចាប់តាំងពីថ្ងៃទី១ ខែកក្កដា ឆ្នាំ២០១២ ព្រមទាំងអត្រាពន្ធគយដទៃទៀតដែលត្រូវកាត់បន្ថយជាបណ្តើរៗ ដើម្បីធានាអនុលោមភាពតាមកិច្ចព្រមព្រៀង តំបន់ពាណិជ្ជកម្មសេរីអាស៊ាន- ប្រព័ន្ធអនុគ្រោះពន្ធគយ (AFTA-CEPT Scheme) និងតាមកិច្ចព្រមព្រៀង តំបន់ពាណិជ្ជកម្មសេរី (FTA)។ ប៉ុន្តែទោះជាយ៉ាងណា ថ្នាក់ដឹកនាំក្រសួងសេដ្ឋកិច្ចនិងហិរញ្ញវត្ថុមានជំនឿលើ ការដឹកនាំរបស់ឯកឧត្តម **ជំប៉ន ស៊ីម៉ង់** ប្រតិភូរាជរដ្ឋាភិបាលទទួលបន្ទុក ជាអគ្គនាយកនៃអគ្គនាយកដ្ឋានគយ និង រដ្ឋាករកម្ពុជា ដែលកន្លងមកតាំងពីឆ្នាំ ១៩៩៩ ដោយមានការឧបត្ថម្ភ គាំទ្រដ៏ខ្ពង់ខ្ពស់ផ្ទាល់ និងជាប្រចាំរបស់សម្តេច តេជោនាយករដ្ឋមន្ត្រី និងថ្នាក់ដឹកនាំក្រសួងសេដ្ឋកិច្ចនិងហិរញ្ញវត្ថុ ជាមួយតែងតែសម្រេចបានលទ្ធផលតាមច្បាប់ ស្តីពីហិរញ្ញវត្ថុសម្រាប់ការគ្រប់គ្រងប្រចាំឆ្នាំកំណត់ ឬលើសថែមទៀតផង។ មួយវិញទៀត គោលដៅយុទ្ធសាស្ត្រ ប្រកបដោយមហិច្ឆតានេះ ក៏ចាប់បង្ខំអគ្គនាយកដ្ឋានពន្ធដារឱ្យសម្រេចបានចំណូលលើកទី១ នៃប្រវត្តិសាស្ត្ររបស់

ខ្លួនចំនួនប្រមាណជិត ៥% នៃផសស គឺមានកំណើនប្រមាណ ១៦% លើសការប៉ាន់ប្រមាណការអនុវត្តឆ្នាំ២០១២។ ទោះជាយ៉ាងណា ក្រសួងសេដ្ឋកិច្ចនិងហិរញ្ញវត្ថុមានជំនឿលើការដឹកនាំរបស់ឯកឧត្តម **គង់ វិបុល** ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធដារ ដែលមិនគ្រាន់តែបន្តប្រពៃណី និងស្មារតីទទួលខុសត្រូវខ្ពស់របស់ឯកឧត្តម **ស៊ីម អៀង** បុណ្ណោះទេ ប៉ុន្តែនឹងបន្តបង្កើនប្រសិទ្ធភាពនៃការប្រមូលចំណូលពន្ធបន្ថែមទៀត។ ទន្ទឹមនឹងនេះ គោលដៅយុទ្ធសាស្ត្រប្រកបដោយ មហិច្ឆតានេះ ក៏ត្រូវដាក់វិន័យដល់គ្រប់ក្រសួងស្ថាប័ន ដែលមានភារកិច្ចប្រមូល និងគ្រប់គ្រងចំណូលមិនមែនសារពើពន្ធគ្រប់ប្រភេទឱ្យកាន់តែមានប្រសិទ្ធភាព និងសម្រេចបានតាមច្បាប់កំណត់។ លើសពីនេះ ថ្នាក់ដឹកនាំក្រសួងសេដ្ឋកិច្ចនិងហិរញ្ញវត្ថុជឿជាក់ថាសហសេរីកក្នុងរាជរដ្ឋាភិបាល នឹងបន្តអនុវត្តយ៉ាងម៉ឺងម៉ាត់នូវវិន័យ ១០ ប្រការ ដែលបានដាក់ចេញដោយសម្តេចតេជោនាយករដ្ឋមន្ត្រី។ វិន័យទាំង ១០ប្រការនេះ គឺជាការសរុបនូវបទប្បញ្ញត្តិនៃច្បាប់ស្តីពីប្រព័ន្ធហិរញ្ញវត្ថុសាធារណៈជាធរមាន។

4- ទោះបីជាខិតខំយ៉ាងនេះក៏ដោយ ក៏គោលដៅយុទ្ធសាស្ត្រប្រកបដោយមហិច្ឆតាបង្កើនកំណើនចំណូល ០,៥% នៃផសស សម្រាប់ឆ្នាំ ២០១៣ នេះ មិនទាន់សម្រេចបាននៅឡើយ។ តាមសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ នេះ កំណើនចំណូលបានតែ ០,៤៨% នៃផសស។ ប៉ុន្តែ អ្វីដែលសំខាន់នោះគឺគោលដៅយុទ្ធសាស្ត្រប្រកបដោយមហិច្ឆតានេះ បង្កើនបាន និងរក្សាបាននូវចីរភាព និងជវភាព (Dynamique) នៃការខំប្រឹងប្រែងប្រមូលចំណូលថវិការដ្ឋ ដែលធ្លាប់សម្រេចបានជោគជ័យក្នុងបណ្តាឆ្នាំកន្លងទៅក្នុងក្របខ័ណ្ឌនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ លើកលែងតែក្នុងឆ្នាំមានវិបត្តិហិរញ្ញវត្ថុ។

5- ក្នុងឋានៈជាសេនាធិការរបស់សម្តេចតេជោនាយករដ្ឋមន្ត្រី ដែលជាអគ្គមេបញ្ជាការតែមួយ យើងខ្ញុំជឿជាក់ថា សេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣នេះ នឹងធានាបាននូវឋានៈរបស់ព្រះរាជាណាចក្រកម្ពុជា ជាប្រទេសដែលកំពុងផ្លាស់ប្តូរពីបរិមាណទៅតុលភាព គឺផ្លាស់ប្តូរពីប្រភេទប្រទេសដែលមានការអភិវឌ្ឍនាបំផុត (Least Developed Countries-LDC) ហើយឆ្លងកាត់ទៅឋានៈជាប្រទេសមានចំណូលមធ្យមកម្រិតទាប (Low Middle Income Countries-LIC) នៅឆ្នាំ២០១៣។ ក្នុងន័យនេះ តាមចលនការនៃកំណែទម្រង់លើគ្រប់វិស័យ និងកាន់តែស៊ីជម្រៅ ក្រោមការដឹកនាំប្រកបដោយបញ្ញាញាណខ្ពង់ខ្ពស់ និងប្រាកដនិយមរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា យើងខ្ញុំជឿជាក់ថានៅឆ្នាំ២០៣០ ព្រះរាជាណាចក្រកម្ពុជានឹងឈានដល់ឋានៈ ប្រទេសមានចំណូលមធ្យមខ្ពស់ (High Middle Income Countries-HIC) ។ ឱ្យតែព្រះរាជាណាចក្រកម្ពុជា បន្តអភិវឌ្ឍន៍ និងកំណែទម្រង់ ហើយប្រកាន់ ខ្ជាប់នូវទិសស្លោកដ៏ថ្លៃថ្លារបស់សម្តេចតេជោនាយករដ្ឋមន្ត្រី ដែលមានប្រសាសន៍ថា **«កំណែទម្រង់គឺជាការស្តាប់-រស់ របស់រាជរដ្ឋាភិបាលកម្ពុជា ហើយត្រូវចាត់ទុកថា កំណែទម្រង់គឺជាការងារប្រចាំថ្ងៃរបស់យើង ដើម្បីបន្តកែលម្អ ពង្រឹង បង្កើន និងពង្រីក សមត្ថភាព លទ្ធភាព និងសក្តានុពលភាពរបស់យើង ក្នុងគោលដៅរក្សាឱ្យបានជាមួយនឹងការវិវត្តនៃសង្គម សេដ្ឋកិច្ច និងនយោបាយនៅក្នុងប្រទេស ក្នុងតំបន់ និងពិភពលោក»** នេះនៅឆ្នាំ២០៥០ កម្ពុជានឹងមិនធ្លាក់ក្នុងអន្ទាក់នៃប្រទេសមានចំណូលមធ្យម (Middle Income Countries Trap) ដូចបណ្តាប្រទេសមួយចំនួន ដែលកំពុងជាប់និងវិវត្តន៍អន្ទាក់នេះ ហើយកម្ពុជានឹងប្រែក្លាយជាប្រទេសអភិវឌ្ឍន៍ (Developed Countries) មួយក្នុងចំណោមប្រទេសអភិវឌ្ឍន៍ដទៃទៀត។

6- ក្នុងពេលដែលកម្ពុជាកំពុងមានតម្រូវការចាំបាច់ក្នុងការបង្កើនវិនិយោគលើហេដ្ឋារចនាសម្ព័ន្ធរូបវន្ត សង្គម និងធនធានមនុស្ស ដើម្បីពង្រឹង និងពង្រីកមូលដ្ឋានសេដ្ឋកិច្ច សង្គម និងសមត្ថភាពស្ថាប័ន ហានិភ័យ នៃវិបត្តិបំណុលនៅអឺរ៉ុប និងភាពមិនច្បាស់លាស់នៃសេដ្ឋកិច្ចអាមេរិកនៅតែបន្តគំរាមកំហែងមកលើសេដ្ឋកិច្ច កម្ពុជា ហើយវិបត្តិព្រំដែន និងគ្រោះធម្មជាតិ ក៏បានបន្តបន្ថែមបន្ទុកយ៉ាងធ្ងន់ធ្ងរមកលើថវិកាជាតិ។ ទន្ទឹមនឹង នេះ ដើម្បីបង្កើនការអនុវត្តលទ្ធិប្រជាធិបតេយ្យ និងការធ្វើសមាហរណកម្មទៅក្នុងតំបន់ និងពិភពលោក ក៏ត្រូវ ការបង់ថ្លៃមួយចំនួនធំផងដែរ តាមរយៈការចំណាយរៀបចំការបោះឆ្នោតជាបន្តបន្ទាប់ព្រឹទ្ធសភា ឃុំ- សង្កាត់ និង រដ្ឋសភានៅក្នុងឆ្នាំ២០១៣ ខាងមុខនេះ កម្ពុជាក៏ត្រូវបន្តកាត់តម្រឹមអត្រាពន្ធនាំចូលជាបណ្តើរៗ ទៅតាម កាតព្វកិច្ចនៃកិច្ចព្រមព្រៀងតំបន់ពាណិជ្ជកម្មសេរីអាស៊ាន- ប្រព័ន្ធអនុគ្រោះពន្ធតយ (AFTA-CEPT Scheme) កិច្ចព្រមព្រៀងតំបន់ពាណិជ្ជកម្មសេរី (FTA) និងនៃអនុលោមភាពជាសមាជិករបស់អង្គការពាណិជ្ជកម្មពិភពលោក (WTO)។ លើសពីនេះទៅទៀត ទោះជាចំណូលពន្ធដារ និង ចំណូលគយនិងរដ្ឋាករនៅមានសក្តានុពលក៏ ដោយ ប៉ុន្តែអត្តនាយកដ្ឋានគយនិងរដ្ឋាករកម្ពុជា និង អត្តនាយកដ្ឋានពន្ធដារក៏ត្រូវទទួលសម្ពាធបង្ខំឱ្យរៀបចំ ចំណូលឱ្យបានតាមច្បាប់ និងសារាចរណែនាំ ក្នុងទេសៈកាលៈទេសៈមួយដែលអត្រាពន្ធតយជាច្រើនរយបន្ទាត់ពន្ធតយ ត្រូវបាន និងបន្តកាត់បន្ថយ ឬបន្តទម្លាក់មកសូន្យភាគរយ ម្យ៉ាងដើម្បីគាំទ្រសេដ្ឋកិច្ចក្នុងប្រទេស ពិសេសវិស័យ កសិកម្ម វិស័យអគ្គិសនីជនបទ វិស័យសុខាភិបាល និងការអភិវឌ្ឍសហគ្រាសឧស្សាហកម្មធុនតូច និងមធ្យម និង ពិសេស ដើម្បីតម្រឹមទៅតាមកាតព្វកិច្ចនៃកិច្ចព្រមព្រៀងដូចបានគូសបញ្ជាក់ខាងលើ ក្នុងឋានៈកម្ពុជា ជាសមាជិកនៃសមាគម និងអង្គការទាំងនេះ និងក្នុងទេសៈកាលៈទេសៈមួយដែលសហគ្រាសដែលត្រូវបង់ពន្ធចើបតែ នឹងងើបពីការរងគ្រោះពីការធ្លាក់ចុះនៃសេដ្ឋកិច្ចសកលលោក ព្រមទាំងការប្រឈមនឹងវប្បធម៌បង់ពន្ធទាប។ ប្រការនេះ បានធ្វើឱ្យនិរន្តរភាពថវិកាសរុបរបស់យើងបានកើនឡើងរហូតដល់ជាង៨% នៃផលស ក្នុងរយៈកាល ៣ឆ្នាំជាប់ៗគ្នា (២០០៩- ២០១១) តាំងពីមានវិបត្តិក្នុងឆ្នាំ២០០៩ ដែលនិរន្តរភាពថវិកាសរុបនេះជាមធ្យមមានត្រឹម តែប្រមាណ ៣% នៃផលស នៅមុនវិបត្តិ។ ដូច្នេះ ទន្ទឹមនឹងកំណើនសេដ្ឋកិច្ចងើបឡើងវិញយ៉ាងឆាប់រហ័ស មករកគោលដៅ៧% ក្នុងឆ្នាំ២០១១-២០១៣ នេះ ជាមួយនឹងនិន្នាការកំណើនចំណូលត្រឡប់ទៅរកកម្រិតមុន វិបត្តិវិញនោះ រាជរដ្ឋាភិបាលមានគោលដៅកាត់បន្ថយនិរន្តរភាពថវិកាសរុបជាបណ្តើរៗទៅរកកម្រិតដែលធានា ចីរភាពថវិកាប្រមាណ ៣% នៃផលស ដូចមុនវិបត្តិ និងសន្សំអតិរេកសាច់ប្រាក់ឡើងវិញ ដើម្បីបង្កើន ទុនបម្រុងរបស់រដ្ឋ សម្រាប់ត្រៀមទប់ទល់វិបត្តិ និងហានិភ័យដែលអាចកើតឡើងជាមួយហេតុ។ ប្រការនេះ ទាមទារឱ្យបន្តពង្រឹងនិងបង្កើនប្រសិទ្ធភាពនៃការគ្រប់គ្រងនិងការប្រមូលចំណូល គួបផ្សំនឹងការធ្វើអាទិភាពកម្ម និងវិចារណកម្មចំណាយ ទើបអាចរក្សាបាននូវស្ថិរភាពហិរញ្ញវត្ថុសាធារណៈនិងស្ថិរភាពម៉ាក្រូសេដ្ឋកិច្ច ដែលជា មូលដ្ឋានដ៏សំខាន់សម្រាប់ការរក្សាកំណើនសេដ្ឋកិច្ចប្រកបដោយចីរភាព និងសម្រាប់ការកាត់បន្ថយភាពក្រីក្រ របស់ប្រជាពលរដ្ឋ។

II. បរិការណ៍នៃសេចក្តីប្រារព្ធច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣

7- សេចក្តីប្រារព្ធច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ត្រូវបានរៀបចំក្នុងបរិការណ៍ ដែលសេដ្ឋកិច្ចកម្ពុជាបានរើបចេញពីវិបត្តិសេដ្ឋកិច្ចសកលលោកយ៉ាងឆាប់រហ័ស ហើយបាននិងកំពុងបង្ហាញ នូវភាពមាំមួនឆ្ពោះទៅរកគោលដៅគោលនយោបាយកំណើនប្រចាំឆ្នាំ៧% របស់រាជរដ្ឋាភិបាល ទោះជា ស្ថិតក្នុងលក្ខណៈផុយស្រួយ និងហានិភ័យខ្ពស់នៅឡើយក៏ដោយ។ ជាក់ស្តែងការងើបឡើងវិញយ៉ាងឆាប់រហ័ស

និងរឹងមាំនៃសេដ្ឋកិច្ចកម្ពុជាក្រោយវិបត្តិសេដ្ឋកិច្ចសកលលោក ដែលសម្រេចបាន៦% នៅឆ្នាំ២០១០ និង ៧,១% នៅឆ្នាំ២០១១ ហើយត្រូវបានព្យាករណ៍ថានឹងសម្រេចបានប្រមាណ៧%នៅឆ្នាំ២០១២ នេះ បានធ្វើឱ្យ កំណើនសេដ្ឋកិច្ចមធ្យមប្រចាំឆ្នាំក្រោយវិបត្តិ (២០១០- ២០១២) សម្រេចបាន៦,៧%។ លទ្ធផលនេះបានមកពី កំណើនមធ្យមប្រចាំឆ្នាំនៃវិស័យកសិកម្មចំនួន៣,២% វិស័យឧស្សាហកម្មចំនួន១៣,៣% និងវិស័យសេវាកម្ម ចំនួន៥%។ កំណើននៃវិស័យកសិកម្មភាគច្រើនដោយសារការបន្តកើនឡើងនៃដំណាំស្រូវ កៅស៊ូ និងបណ្តា ដំណាំដែលកំពុងមានសក្តានុពលនៅលើទីផ្សារដទៃទៀតដូចជាពោត សណ្តែក និងដំឡូងមីជាដើម។ រីឯ កំណើននៃវិស័យឧស្សាហកម្មភាគច្រើនដោយសារការបន្តកើនឡើងនៃផ្នែកវាយនភ័ណ្ឌ ការកែច្នៃ សំណង់ និង អគ្គិសនី។ ដោយឡែកកំណើននៃវិស័យសេវាកម្មភាគច្រើនបានមកពីការបន្តមានកំណើននៃវិស័យទេសចរណ៍ ហិរញ្ញវត្ថុ និងធនាគារ អចលនវត្ថុ និងពាណិជ្ជកម្ម ព្រមទាំងការដឹកជញ្ជូន និងទូរគមនាគមន៍។ ទោះជាយ៉ាង ណា ស្ថានភាពសេដ្ឋកិច្ចចុងឆ្នាំ២០១២ និងឆ្នាំ២០១៣ ខាងមុខនេះ នឹងនៅតែបន្តមានហានិភ័យខ្ពស់នៅឡើយ ដោយសារស្ថានភាពវិបត្តិបំណុលនៅអឺរ៉ុបនៅតែបន្ត និង ការងើបឡើងវិញនៃសេដ្ឋកិច្ចអាមេរិកនៅតែ ពុំទាន់មានភាពប្រាកដប្រជា ដែលបាននិងកំពុងមិនត្រឹមតែបន្តធ្វើឱ្យមានការថមថយនៃតម្រូវការទីផ្សារសម្រាប់ អាស៊ីប៉ូណ្ណោះទេ តែថែមទាំងកំពុងមានសញ្ញាណឆ្លាក់ចុះនៃការនាំចេញ និង នាំចូលនៅក្នុងតំបន់អាស៊ីថែម ទៀតផង។ ដូច្នេះ ដោយសារមូលដ្ឋានដ៏តូចចង្អៀតនៃសេដ្ឋកិច្ចកម្ពុជា និងដោយសារការពឹងផ្អែកខ្លាំងលើ ទីផ្សារខាងក្រៅ ព្រមទាំងភាពមិនទាន់រីកចម្រើននៃទីផ្សារហិរញ្ញវត្ថុ និង ធនាគារ ធ្វើឱ្យសេដ្ឋកិច្ចកម្ពុជាងាយរង គ្រោះនឹងវិបត្តិសេដ្ឋកិច្ចសកលលោក និង ប្រឈមនឹងការលំបាកក្នុងការពង្រីកមូលដ្ឋាននិងបង្កើនការវិនិយោគ តែក៏ពុំសូវរងនូវផលប៉ះពាល់ដោយផ្ទាល់ពីវិបត្តិហិរញ្ញវត្ថុសកលលោកដែរ។

8- កន្លងទៅរាជរដ្ឋាភិបាលមិនត្រឹមតែរក្សាបាននូវស្ថិរភាពនយោបាយ ស្ថិរភាពម៉ាក្រូសេដ្ឋកិច្ច ស្ថិរភាពហិរញ្ញវត្ថុ និងរក្សាបាននូវអធិបតេយ្យ បូរណភាពទឹកដី សន្តិសុខ និងសុវត្ថិភាពសង្គម នៅក្នុងពេលនិង ក្រោយពេលមានវិបត្តិកលិយុគសេដ្ឋកិច្ច និងហិរញ្ញវត្ថុសកលលោក ព្រមទាំងវិបត្តិព្រំដែនកម្ពុជា-ថៃ និងគ្រោះទឹកជំនន់ប៉ូណ្ណោះទេ តែថែមទាំងនាំមកនូវកេរ្តិ៍ឈ្មោះដែលកម្ពុជាត្រូវបានវាយតម្លៃថាជាប្រទេស ទី១៥ លើពិភពលោកដែលសម្រេចបានកំណើនសេដ្ឋកិច្ចខ្ពស់ក្នុងរយៈពេល ១០ឆ្នាំចុងក្រោយ ជាប្រទេសទី៥ ក្នុងចំណោមប្រទេសកំពុងអភិវឌ្ឍន៍ដែលអាចនឹងសម្រេចបាននូវគោលដៅអភិវឌ្ឍន៍សហស្សវត្សរ៍ និង ស្ថិតក្នុង

ចំណាត់ថ្នាក់ទី១

នៅអាស៊ី- បាស៊ីហ្វិកដែលសម្រេចបាននូវវឌ្ឍនភាពល្អប្រសើរក្នុងការកែលម្អស្ថានភាពផ្នែក សង្គមកិច្ច។
 លទ្ធផលនេះ មិនមែនបានមកដោយចៃដន្យ ឬ ដោយសារតែការហ៊ានបង្អែកនោះទេ តិចតួចជាបាន មកដោយសារការដឹកនាំដ៏ត្រឹមត្រូវប្រកបដោយឆន្ទៈនយោបាយមោះមុត ល្បាសវៃ និង ភ្លឺស្វាងរបស់រាជរដ្ឋាភិបាល ជាមួយនឹងការដាក់ចេញនូវគោលនយោបាយនិងយុទ្ធសាស្ត្រត្រឹមត្រូវច្បាស់លាស់ និង សមស្រប ព្រមទាំងមាន រចនាសម្ព័ន្ធ និង វិធីសាស្ត្រគ្រប់គ្រងប្រកបដោយភាពស័ក្តិសិទ្ធិ និង ប្រសិទ្ធភាពខ្ពស់។ ជាក់ស្តែង ការអនុវត្ត គោលនយោបាយម៉ាក្រូសេដ្ឋកិច្ចដ៏ត្រឹមត្រូវ និង គោលនយោបាយហិរញ្ញវត្ថុសាធារណៈដោយប្រយ័ត្នប្រយោជន៍ គួបផ្សំនឹងគោលនយោបាយរូបិយវត្ថុសមស្រប ព្រមទាំងការជំរុញការអនុវត្តគោលនយោបាយ និង កម្មវិធីកែទម្រង់ សំខាន់ៗ និងចាំបាច់រួមទាំងការដាក់ចេញនូវវិធានការ បទបញ្ជា និង សេចក្តីសម្រេចរបស់រាជរដ្ឋាភិបាល ប្រកបដោយភាពស័ក្តិសិទ្ធិ ប្រសិទ្ធភាព និង ទាន់ពេលវេលា បានធ្វើឱ្យកម្ពុជាមិនត្រឹមតែអាចចេញផុតពីវិបត្តិ យ៉ាងឆាប់រហ័សប៉ុណ្ណោះទេ តែថែមទាំងសម្រេចបាននូវអត្រាកំណើនខ្ពស់ រក្សាបានស្ថិរភាពជាសារវន្តនៃអតិថិជនណា

និងអត្រាប្តូរប្រាក់ ព្រមទាំងកសាងបាននូវហេដ្ឋារចនាសម្ព័ន្ធទាំងផ្នែករឹង និង ទន់ ដែលជាមូលដ្ឋានសម្រាប់ ពង្រឹង និង ពង្រីកសកម្មភាពសេដ្ឋកិច្ច បង្កើនចំណូល និង លើកកម្ពស់សេវាសាធារណៈជូនប្រជាពលរដ្ឋ ហើយសម្រេចបាននូវការកាត់បន្ថយភាពក្រីក្រក្នុងអត្រាជាង១% ក្នុងមួយឆ្នាំស្របតាមគោលដៅនៃ **យុទ្ធសាស្ត្រ ចតុកោណដំណាក់កាលទី២** ទៀតផង ។ លើសពីនេះទៅទៀត គឺដោយសារការផ្តល់ទំនុកចិត្តនិងជំនឿ របស់ប្រជាពលរដ្ឋមកលើការដឹកនាំ និង ការគ្រប់គ្រង ព្រមទាំងការប្តេជ្ញាដំណើរមុតនិងហ៊ានពុះពារគ្រប់ឧបសគ្គ របស់រាជរដ្ឋាភិបាលក្នុងការការពារ និង កសាងមាតុភូមិ ការពារផលប្រយោជន៍ប្រជាពលរដ្ឋ ក្នុងគោលដៅ ឆ្ពោះទៅរកអនាគតមួយដ៏រុងរឿង និងភ្លឺស្វាង ស្របតាមឆន្ទៈ និង បំណងប្រាថ្នារបស់ប្រជាជាតិទាំងមូល ដែល រាក់ត្រូវបានឆ្លុះបញ្ចាំងតាមរយៈលទ្ធផលចុងក្រោយនៃការស្តង់ដារមតិប្រជាពលរដ្ឋជាប្រជាពលរដ្ឋជាង ៧០ ភាគរយ យល់ថារាជរដ្ឋាភិបាលបាន និង កំពុងដើរលើផ្លូវត្រូវ។

៩- សេចក្តីប្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ នេះគឺពិតជាឧបការណ៍គោល នយោបាយដ៏មានសារៈសំខាន់បំផុត ដើម្បីអនុញ្ញាតឱ្យរាជរដ្ឋាភិបាលបន្តអនុវត្តបញ្ចប់ «ផែនការយុទ្ធសាស្ត្រ អភិវឌ្ឍន៍ជាតិចតុប្បន្នកម្ម ២០០៩- ២០១៣» និង «យុទ្ធសាស្ត្រចតុកោណដំណាក់កាលទី ២» សំដៅ ឈានទៅសម្រេចឱ្យបាននូវ «ច្បាប់ចម្លងៈគោលនយោបាយសង្គម-សេដ្ឋកិច្ច» នៃ «កម្មវិធីនយោបាយ របស់រាជរដ្ឋាភិបាលទី៩»។ សេចក្តីប្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ នេះ នឹងបន្តបង្កនូវកត្តាជាបុព្វបទទាំងឡាយ សម្រាប់ការឈានទៅសម្រេចឱ្យបាននូវគោលនយោបាយជាមូលដ្ឋានគ្រឹះ ខាងសេដ្ឋកិច្ចរបស់រាជរដ្ឋាភិបាល នោះគឺ **«ការធានាឱ្យបាននូវកំណើនសេដ្ឋកិច្ចប្រកបដោយចីរភាពក្នុង អត្រាប្រមាណ ៧% ក្នុងមួយឆ្នាំ នៅលើមូលដ្ឋានទូលាយជាងមុន និងមានសមត្ថភាពប្រកួតប្រជែងជាងមុន នៅក្នុងបរិការណ៍អត្រាអតិផរណាទាបក្នុងកម្រិតក្នុងលេខមួយខ្ទង់ និង «ការធានាសម្រេចឱ្យបាននូវការកាត់ បន្ថយអត្រានៃភាពក្រីក្រឱ្យបានលើស១% ក្នុងមួយឆ្នាំនិងការធានាកែលម្អស្ថានភាពសំខាន់ៗ ក្នុងវិស័យ សង្គមកិច្ច ពាណិជ្ជកម្មក្នុងវិស័យអប់រំ សុខាភិបាល និងសមភាពយេនឌ័រ»។** ជាក់ស្តែង ច្បាប់នេះនឹងអនុញ្ញាត ឱ្យរាជរដ្ឋាភិបាលបាន (១)បន្តអនុវត្តគោលបំណងគោលនយោបាយ កម្មវិធី យុទ្ធសាស្ត្រ និងបណ្តាសកម្មភាព ការងារអាទិភាពតាមវិស័យ ពិសេសបន្តជំរុញការអនុវត្តគោលនយោបាយជំរុញផលិតកម្មស្រូវ និងការនាំចេញ អង្ករ ការបន្តកសាងនិងកែលម្អហេដ្ឋារចនាសម្ព័ន្ធរូបវន្ត ពិសេសហេដ្ឋារចនាសម្ព័ន្ធដែលត្រូវបានខូចខាត ដោយទឹកជំនន់ ការបន្តពង្រឹង និងពង្រីកផ្នែកឧស្សាហកម្មកាត់ដេរ និងផ្នែកសេវាកម្មទេសចរណ៍ ព្រមទាំង ការបន្តជំរុញការអភិវឌ្ឍវិស័យឯកជន ធនាគារ និងទីផ្សារហិរញ្ញវត្ថុ (២)បន្តអនុវត្តកម្មវិធីកែទម្រង់សំខាន់ៗ និងចាំបាច់ដូចជាកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ កម្មវិធីវិមជ្ឈការនិងវិសហមជ្ឈការ កំណែ ទម្រង់រដ្ឋបាលសាធារណៈ កំណែទម្រង់ការគ្រប់គ្រងដីធ្លី កំណែទម្រង់ច្បាប់និងប្រព័ន្ធយុត្តិធម៌ កំណែទម្រង់ កងកម្លាំងប្រដាប់អាវុធ ការពង្រឹងអភិបាលកិច្ចល្អនិងការប្រយុទ្ធប្រឆាំងនឹងអំពើពុករលួយ (៣)ព្រមទាំង ធានាដល់ការរៀបចំបោះឆ្នោតតំណាងរាស្ត្រ ដែលសុទ្ធសឹងតែជាការងារសំខាន់និងចាំបាច់សម្រាប់បន្តពង្រឹង ការអនុវត្តលទ្ធិប្រជាធិបតេយ្យ រក្សាឱ្យបាននូវសិរភាពនយោបាយ សិរភាពម៉ាក្រូសេដ្ឋកិច្ចនិងហិរញ្ញវត្ថុ រក្សា បាននូវសន្តិភាពនិងសុវត្ថិភាពសង្គម ការពារបាននូវអធិបតេយ្យនិងបូរណភាពទឹកដី ធានាបានកំណើន សេដ្ឋកិច្ចខ្ពស់និងប្រកបដោយចីរភាព ព្រមទាំងបង្កើនបាននូវភាពស័ក្តិសិទ្ធិ ប្រសិទ្ធភាព និងគុណភាពសេវា

សាធារណៈ ជូនប្រជាពលរដ្ឋឱ្យបានកាន់តែប្រសើរឡើង ក្នុងគោលដៅសម្រេចឱ្យបាននូវភាពសុខដុមរមនា សង្គម និងសុខុមាលភាពរបស់ប្រជាពលរដ្ឋ។

10- ឆ្នាំ២០១១ (កំណើន៧,១%) កន្លងទៅគឺជាឆ្នាំដែលសេដ្ឋកិច្ចកម្ពុជាបានបន្តហាក់ឡើងបន្ទាប់ពី បានរើបឡើងវិញយ៉ាងឆាប់រហ័សនៅឆ្នាំ២០១០ (កំណើន៦%) ដោយសារការបន្តកើនឡើងនៃផ្នែកឧស្សាហកម្មកាត់ដេរនិងផ្នែកសេវាកម្មទេសចរណ៍ ទោះជាផ្នែកឧស្សាហកម្មសំណង់និងសេវាកម្មអចលនទ្រព្យ នៅត្រង់ក៏ដោយ។ ការអនុវត្តថវិកាឆ្នាំ២០១១ បានកាត់បន្ថយនិរន្តរភាពថវិកាសរុប០,៣៣% នៃផលស ប៉ុន្តែ និរន្តរភាពថវិកាសរុបនៅតែមានកម្រិតខ្ពស់ (-៨,១៦%) ដោយសារកំណើនចំណូលមានកម្រិតទាប ជាងមុនវិបត្តិ ហើយថែមទាំងមានតម្រូវការចំណាយលើគ្រោះទឹកជំនន់ថែមទៀត និងទំនាស់ប្រព័ន្ធ ក៏ដូចជាការស្រាវជ្រាវនៅឡើយ។ បន្ទាប់ពីបានចេញផុតពីវិបត្តិយ៉ាងឆាប់រហ័ស កម្ពុជាសម្រេចបាននូវអត្រា កំណើនខ្ពស់ក្នុងឆ្នាំ២០១១ គឺ៧,១% ធៀបនឹង៦% គ្រោងនៅក្នុងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ ២០១១។ កំណើននេះបានមកដោយសារកំណើនវិស័យកសិកម្មចំនួន៣, ១% វិស័យឧស្សាហកម្មចំនួន១៤,៥% ក្នុងនោះ ផ្នែកវាយនភណ្ឌកើន១៩,៩% និងវិស័យសេវាកម្មចំនួន៥% ក្នុងនោះផ្នែកទេសចរណ៍កើន៦,៦%។ អត្រាអតិផរណាមធ្យមប្រចាំឆ្នាំមានប្រមាណ៥,៥% និងអត្រាប្តូរប្រាក់មានស្ថិរភាពក្នុងរង្វង់ ០៧៦រៀល ក្នុង មួយដុល្លារអាមេរិក។ ចំណូលក្នុងប្រទេសបានកើនឡើងត្រឹម៨,៣% ធៀបនឹងការអនុវត្តឆ្នាំ២០១០ ហើយ អនុវត្តបានទាបជាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១១ ប្រមាណ១,៨% ដោយសារការអនុវត្ត បានទាបនៃចំណូលពន្ធដារ និងចំណូលមិនមែនសារពើពន្ធ។ ទោះជាមានការថយចុះនៃចំណាយសរុបថវិកា ប្រមាណ០,៦១% នៃផលស ធៀបនឹងឆ្នាំ២០១០ ប៉ុន្តែចំណាយនេះនៅតែមានកម្រិតខ្ពស់ដោយសារតែមាន តម្រូវការចំណាយសម្រាប់សង្គ្រោះ និងស្តារហេដ្ឋារចនាសម្ព័ន្ធដែលរងគ្រោះដោយទឹកជំនន់ បន្ថែមលើ ចំណាយការពារអធិបតេយ្យដែលត្រូវបន្ត។ ទោះជាយ៉ាងណា ចំណាយទាំងនេះ គឺសុទ្ធសឹងជាចំណាយដែល មានសារៈសំខាន់ និងចាំបាច់ ហើយរាជរដ្ឋាភិបាលពិតជាបានរក្សាយ៉ាងខ្ជាប់ខ្ជួននូវវិន័យថវិកា ដោយគ្មាន ច្រៀតចំណាយចរន្តដើម្បីរក្សាអតិរេកចរន្តសម្រាប់ការវិនិយោគសាធារណៈ និងខិតខំរៀបចំហិរញ្ញប្បទានឥត សំណង និង ប្រាក់សម្បទាន ក្នុងគោលដៅទាញយកឱកាសដែលកម្ពុជានៅស្ថិតក្នុងក្របខ័ណ្ឌនៃប្រទេសដែល អាចទទួលបានហិរញ្ញប្បទានឥតសំណងនិងកម្ចីសម្បទាន ព្រមទាំងរក្សានូវប្រសិទ្ធភាពវិនិយោគ និងធានាបាន ការគ្រប់គ្រងបំណុលប្រកបដោយប្រសិទ្ធភាព។

11- កំណើនសេដ្ឋកិច្ចឆ្នាំ២០១២ ត្រូវបានព្យាករណ៍ថាអាចនឹងសម្រេចបាន៧% ទោះជាស្ថានភាពវិបត្តិ បំណុលនៅរីករាលដាល និងភាពបិទប្រាកដប្រជាខ្សោយនៃការរើបឡើងវិញនៃសេដ្ឋកិច្ចអាហ្វិកនៅតែបន្តជំរុញកំហែង ដល់ទីផ្សារសេដ្ឋកិច្ចកម្ពុជា វិសេសទីផ្សារវាយនភណ្ឌ និងទេសចរណ៍ ព្រមទាំងការធ្លាក់ចុះថ្លៃកសិផលនៅចេញ មួយចំនួនក៏ដោយ។ ជារួមការអនុវត្តថវិកាឆ្នាំ២០១២ នឹងមានលក្ខណៈល្អប្រសើរជាងឆ្នាំ២០១១ ដែលតាម ការព្យាករណ៍និរន្តរភាពថវិកាសរុបនឹងធ្លាក់មកនៅត្រឹម-៥,៧៩% នៃផលស ធៀបនឹង-៨,១៦% នៅឆ្នាំ២០១១ ដោយសារការព្យាបាលច្រើនចំណាយចរន្ត និងកំណើនចំណូលក្នុងស្រុកដែលធ្វើឱ្យអតិរេកចរន្តមានកំណើន ០,៥៥% នៃផលស។ តាមការព្យាករណ៍ចុងក្រោយ កំណើនសេដ្ឋកិច្ចឆ្នាំ២០១២ អាចនឹងសម្រេចបានខ្ពស់ជាង ៦,៥% ដែលបានគ្រោងនៅក្នុងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១២ ដោយសារតែផ្នែកឧស្សាហកម្ម កាត់ដេរនិងផ្នែកសេវាកម្មទេសចរណ៍បាន និងកំពុងបន្តកើនឡើងគួរឱ្យកត់សម្គាល់។ តាមការគណនា វិស័យ

កសិកម្មនឹងមានកំណើន២,៤% ឧស្សាហកម្មនឹងមានកំណើន១១,៨% ក្នុងនោះផ្នែកវាយនភ័ណ្ឌនឹងកើន ១៤,៥% និងវិស័យសេវាកម្មនឹងមានកំណើន៦,៨% ដែលក្នុងនោះ ផ្នែកសេវាកម្មទេសចរណ៍នឹងកើនប្រមាណ ៧%។ រាជរដ្ឋាភិបាលនឹងបន្តខិតខំជំរុញបន្ថែមទៀត លើការអភិវឌ្ឍវិស័យឯកជន វិស័យហិរញ្ញវត្ថុ និងធនាគារ ទេសចរណ៍ សកម្មភាពសំណង់ និងសេវាកម្ម ដើម្បីជំរុញកំណើន ពិសេសការបន្តធ្វើពិពិធកម្មសេដ្ឋកិច្ច ដោយ ផ្ដោតការយកចិត្តទុកដាក់លើការជំរុញវិស័យកសិកម្ម កសិ- ឧស្សាហកម្ម ព្រមទាំងការពង្រឹងនិងពង្រីក ការកែលម្អ ហេដ្ឋារចនាសម្ព័ន្ធរូបវន្ត ពិសេសប្រព័ន្ធស្រោចស្រព។ លើសពីនេះ រាជរដ្ឋាភិបាលនឹងបន្តពង្រឹងការអនុវត្ត គោលនយោបាយម៉ាក្រូសេដ្ឋកិច្ច និងហិរញ្ញវត្ថុសាធារណៈប្រកបដោយភាពត្រឹមត្រូវ ម៉ឺងម៉ាត់ និងប្រុងប្រយ័ត្នខ្ពស់ គួបផ្សំជាមួយនឹងការជំរុញការកែលម្អការពង្រឹងការប្រមូលនិងការគ្រប់គ្រងចំណូល ការកែលម្អ និង ការពង្រឹង ការអនុវត្តនិងការគ្រប់គ្រងចំណាយ ក្រោមកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ព្រមទាំងការធ្វើ វិចារណកម្មចំណាយសមស្រប ដើម្បីធានាឱ្យការអនុវត្តថវិកាឆ្នាំ២០១២ សម្រេចបានលទ្ធផលល្អ។ តាមការគណនា ចំណូលក្នុងស្រុកថវិការដ្ឋសរុបអាចនឹងសម្រេចបានលើសច្បាប់ប្រមាណ៣,២% ស្មើនឹង ១៣,៨៥% នៃផលស ដែលក្នុងនោះចំណូលសារពើពន្ធថវិការដ្ឋនឹងសម្រេចបានលើសច្បាប់ប្រមាណ ១% ស្មើនឹង ១១,៥៨% នៃផលស (ក្នុងនោះចំណូលគយនិងរដ្ឋាករស្មើនឹង៦,១១% និង ចំណូលពន្ធដារស្មើនឹង ៤,៥៨%) ចំណូលមិនមែន សារពើពន្ធនឹងសម្រេចបានលើសច្បាប់ប្រមាណ១៣,៥% ស្មើនឹង២,០៦% នៃផលស។ ដោយឡែក ចំណាយថវិកា រដ្ឋសរុបអាចនឹងអនុវត្តលើសច្បាប់ប្រមាណ១,៦% ស្មើនឹង ១៩,៦៤% នៃផលស តែថយចុះ១,៣៨% នៃផលស ធៀបនឹងការអនុវត្តឆ្នាំ២០១១ ដែលក្នុងនោះចំណាយចរន្តថវិការដ្ឋសរុបនឹងអនុវត្តលើសច្បាប់ប្រមាណ២,៧% ស្មើនឹង១១,៧៧% នៃផលស គឺកើនឡើង០,៣៩% នៃផលស ធៀបនឹងការអនុវត្តឆ្នាំ២០១១ និង ចំណាយ មូលធនថវិការដ្ឋសរុបនឹងសម្រេចបានតាមច្បាប់គឺស្មើនឹង៧,៨៧% នៃផលស គឺថយចុះ១,៧៧% នៃផលស ធៀបនឹងការអនុវត្តឆ្នាំ២០១១ ដែលក្នុងនោះហិរញ្ញប្បទានក្នុងប្រទេស សរុបស្មើនឹង២,៩០% នៃផលស គឺថយចុះ ០,២០% នៃផលស ធៀបនឹងការអនុវត្តឆ្នាំ២០១១ និងហិរញ្ញប្បទានក្រៅប្រទេសស្មើនឹង៤,៩៧% នៃផលស គឺថយចុះ១,៥៥% នៃផលស ធៀបនឹងការអនុវត្តឆ្នាំ២០១១។ ការអនុវត្តចំណូល- ចំណាយនេះអាចនឹងធ្វើឱ្យ មានអតិរេកចរន្តប្រមាណ១,៨៨% នៃផលស និង ឱនភាពថវិកាសរុបប្រមាណ- ៥,៧៩% នៃផលស គឺថយចុះ ២,៣៧% នៃផលស ធៀបនឹងការអនុវត្តឆ្នាំ២០១១។

III. ក្របខ័ណ្ឌថវិកាឆ្នាំ២០១៣

៣- ១. ក្របខ័ណ្ឌថវិកាសេដ្ឋកិច្ចឆ្នាំ២០១៣

12- ការរៀបចំថវិកាឆ្នាំ២០១៣ គឺពិតជាស្ថិតក្នុងបរិកាណ៍ដែលសេដ្ឋកិច្ចកម្ពុជាបានលើបចេញពី វិបត្តិសេដ្ឋកិច្ចសកលលោកយ៉ាងឆាប់រហ័ស ហើយបាននិងកំពុងបង្ហាញនូវភាពមាំមួនឆ្ពោះទៅរកគោលដៅ គោលនយោបាយកំណើនប្រចាំឆ្នាំ៧% របស់រាជរដ្ឋាភិបាល ប៉ុន្តែស្ថានភាពសេដ្ឋកិច្ចកម្ពុជាស្ថិតក្នុងលក្ខណៈ ជុំវិញស្រយនិងមានហានិភ័យខ្ពស់នៅឡើយ ដែលទាមទារឱ្យមានការប្រុងប្រយ័ត្នខ្ពស់។ ទោះជាយ៉ាងណា ក្នុងរយៈពេលមធ្យម (២០១៣- ២០១៨) កំណើនសេដ្ឋកិច្ចកម្ពុជានៅតែអាចនឹងសម្រេចបានក្នុងកម្រិត៧% តាមគោលដៅ២០៣៧របស់រាជរដ្ឋាភិបាល។ ផ្នែកលើមូលដ្ឋាននៃក្របខ័ណ្ឌម៉ាក្រូសេដ្ឋកិច្ចនិងគោលនយោ បាយហិរញ្ញវត្ថុសាធារណៈ ពិសេសផ្នែកលើលទ្ធផលនៃការអនុវត្តឆ្នាំ២០១១ និងការគណនាសម្រាប់ឆ្នាំ២០១២

ក្របខ័ណ្ឌម៉ាក្រូសេដ្ឋកិច្ចនិងហិរញ្ញវត្ថុសាធារណៈសម្រាប់ឆ្នាំ២០១៣ ត្រូវបានកំណត់ជាស្ថេរនាករសំខាន់ៗ ដូចខាងក្រោម៖

- កំណើនសេដ្ឋកិច្ចតាមថ្លៃថេរនឹងសម្រេចបានប្រមាណ៧% ដែលធ្វើឱ្យផលិតផលក្នុងស្រុកសរុប (ផសស) គិតជាទឹកប្រាក់តាមថ្លៃបច្ចុប្បន្នមានចំនួន៦៣ ២៤០ ០០០ លានរៀល ដែលត្រូវជាប្រមាណ ១៥ ៦១៥ លានដុល្លារអាមេរិក។ ដូច្នេះ នៅឆ្នាំ២០១៣ ផលិតផលក្នុងស្រុកសរុបសម្រាប់មនុស្សម្នាក់ អាចនឹងឡើងលើសពី ១ ០០០ ដុល្លារអាមេរិក ហើយកម្ពុជានឹងចេញផុតពីប្រទេសមានការអភិវឌ្ឍទាប ក្លាយទៅជាប្រទេសមានចំណូលមធ្យមកម្រិតទាប។
- អតិផរណានឹងរក្សាឱ្យស្ថិតក្នុងរង្វង់៥% ដោយរាជរដ្ឋាភិបាលត្រូវអនុវត្តគោលនយោបាយហិរញ្ញវត្ថុសាធារណៈនិងគោលនយោបាយរូបិយវត្ថុសមស្របនិងប្រុងប្រយ័ត្ន។
- អត្រាប្តូរប្រាក់រៀល- ដុល្លារអាមេរិកនឹងរក្សាឱ្យស្ថិតក្នុងរង្វង់៤ ០៥០ រៀល ក្នុង១ ដុល្លារអាមេរិក។
- ឱនភាពពាណិជ្ជកម្មនឹងថយចុះពី- ៩,១% នៃផសស ក្នុងឆ្នាំ២០១២ មក- ៨,៣% នៃផសស ក្នុងឆ្នាំ២០១៣ ដោយសារកំណើននៃការនាំចេញខ្ពស់ជាងកំណើននៃការនាំចូល ដែលធ្វើឱ្យកម្ពុជាឈានទៅរក្សាបាននូវតុល្យភាពនៃជញ្ជីងពាណិជ្ជកម្មក្នុងកម្រិតសមស្រប។
- ឱនភាពថវិកាសរុបនឹងថយចុះពី- ៥,៧៩% នៃផសស ក្នុងឆ្នាំ២០១២ មក- ៥,៦០% នៃផសស ក្នុងឆ្នាំ២០១៣ និងអនុវត្តគោលនយោបាយកាត់បន្ថយឱនភាពថវិកាសរុបជាបណ្តើរៗ ទៅរកកម្រិតដែលមានចីរភាពថវិកាពី- ៣% នៃផសស និងសន្សំអតិរេកសាច់ប្រាក់ឡើងវិញដូចមុនវិបត្តិឆ្នាំ២០០៩ ដើម្បីបង្កើនទុនបម្រុងរបស់រដ្ឋ សម្រាប់ត្រៀមទប់ទល់វិបត្តិនិងហានិភ័យដែលអាចកើតឡើងជាយថាហេតុ។

ក្រសួងសេដ្ឋកិច្ចនិងហិរញ្ញវត្ថុ មានភារកិច្ចសហការជាមួយនឹងធនាគារជាតិនៃកម្ពុជា ក្រសួងផែនការ និង ក្រសួង-ស្ថាប័នពាក់ព័ន្ធផ្សេងទៀត ដើម្បីតាមដានជាប្រចាំ និងវាយតម្លៃឡើងវិញលើស្ថានភាពម៉ាក្រូសេដ្ឋកិច្ចកម្ពុជា នៅក្នុងបរិការណ៍នៃការត្រួតពិនិត្យការអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ នាពាក់កណ្តាលឆ្នាំ២០១៣។

៣- ២. ក្របខ័ណ្ឌគោលនយោបាយហិរញ្ញវត្ថុសាធារណៈឆ្នាំ២០១៣

13- ផ្នែកលើមូលដ្ឋាននៃ យុទ្ធសាស្ត្រចតុកោណដំណាក់កាលទី២ និង ផែនការយុទ្ធសាស្ត្រអតិថិជនជាតិបច្ចុប្បន្នកម្ម២០០៩- ២០១៣ ជាពិសេស ដើម្បីបម្រើឱ្យការអនុវត្តគោលនយោបាយម៉ាក្រូសេដ្ឋកិច្ច គោលនយោបាយអាទិភាពតាមវិស័យ និងផែនការសកម្មភាពរបស់រាជរដ្ឋាភិបាលក្នុងការសម្រេចឱ្យបានតាមគោលដៅនៃ «របៀបវារៈគោលនយោបាយសង្គម-សេដ្ឋកិច្ច» នៃ«កម្មវិធីនយោបាយរបស់រាជរដ្ឋាភិបាលទី៣» ថវិកាឆ្នាំ២០១៣ មានគោលដៅសំខាន់ៗ ដូចតទៅ៖

- បន្តអនុវត្តគោលបំណងគោលនយោបាយ កម្មវិធី យុទ្ធសាស្ត្រ និងបណ្តាសកម្មភាពការងារអាទិភាពតាមវិស័យ ពិសេសបន្តជំរុញការអនុវត្តគោលនយោបាយជំរុញផលិតកម្មស្រូវ និងការគាំពេញអង្គរព្រមជាមួយនឹងកសិផលដទៃទៀតដូចជាគោស្លឹក និង ដំឡូងមី បន្តកសាងនិងកែលម្អហេដ្ឋារចនាសម្ព័ន្ធរូបវន្ត ពិសេសហេដ្ឋារចនាសម្ព័ន្ធរូបវន្តដែលបានខូចខាតដោយទឹកជំនន់ បន្តពង្រឹងនិងពង្រីកផ្នែកឧស្សាហកម្មកាត់ដេរ និង ផ្នែកសេវាកម្មទេសចរណ៍ ព្រមទាំងបន្តជំរុញការអភិវឌ្ឍវិស័យឯកជន ធនាគារ និង ទីផ្សារហិរញ្ញវត្ថុ។

- បន្តអនុវត្តគោលនយោបាយម៉ាក្រូសេដ្ឋកិច្ចតំរូវកំណើន និងកម្មវិធីវិនិយោគសាធារណៈវិកល ៣ ឆ្នាំ២០១៣- ២០១៥ ដើម្បីរក្សាស្ថិរភាពម៉ាក្រូសេដ្ឋកិច្ច និងជំរុញកំណើនប្រកបដោយចីរភាព។
- បន្តផ្តល់អាទិភាពដល់ការបង្កើន និង លើកកម្ពស់តុលាការសេវាកម្មនៅក្នុងវិស័យសង្គមកិច្ច ជាពិសេស វិស័យអប់រំ សុខាភិបាល ការកសាងធនធានមនុស្ស និងសំណាញ់សុវត្ថិភាពសង្គម រួមទាំងការ បន្តអនុវត្តគោលនយោបាយផ្តល់ដីសម្បទានសង្គមកិច្ចដល់គ្រួសារអតីតកងកម្លាំងប្រដាប់អាវុធ និងការបន្ត ជំរុញការអនុវត្តសកម្មភាពថ្មីលើគោលនយោបាយចាស់នៃកំណែទម្រង់ការគ្រប់គ្រងដីធ្លី។
- ធានាដល់ការរៀបចំការបោះឆ្នោតតំណាងរាស្ត្រ និង ការបន្តជំរុញការអនុវត្តច្បាប់ស្តីពីការ គ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីបន្តពង្រឹង និងពង្រីកការអនុវត្តលទ្ធិប្រជាធិបតេយ្យ និងនីតិរដ្ឋនៅកម្ពុជា។
- ធានាបម្រើឱ្យការបន្តសកម្មភាពកែទម្រង់ស៊ីជម្រៅរបស់រាជរដ្ឋាភិបាលលើគ្រប់ផ្នែក រួមមាន កំណែទម្រង់រដ្ឋបាលសាធារណៈ កំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់ច្បាប់និងប្រព័ន្ធ យុត្តិធម៌ កំណែទម្រង់ការគ្រប់គ្រងដីធ្លី កំណែទម្រង់កងកម្លាំងប្រដាប់អាវុធ ការអនុវត្តកម្មវិធីជាតិសម្រាប់ការ អភិវឌ្ឍថ្នាក់ក្រោមជាតិតាមបែបប្រជាធិបតេយ្យ និងការប្រយុទ្ធប្រឆាំងអំពើពុករលួយ ដើម្បីបន្តពង្រឹង អភិបាលកិច្ចល្អ និងការបង្កើនស័ក្តិសិទ្ធិភាព និងប្រសិទ្ធភាពនៃការផ្តល់សេវាសាធារណៈ ។

៣- ៣. គម្រោងចំណូល-ចំណាយថវិកាឆ្នាំ២០១៣

៣- ៣- ១. គម្រោងចំណូលថវិកាឆ្នាំ២០១៣

14- ថវិកាឆ្នាំ២០១៣ មានគោលដៅបង្កើនចំណូលក្នុងស្រុកថវិកាថ្នាក់ជាតិឱ្យស្មើនឹង១៣,៥៣% នៃផលស គឺស្មើនឹង ៥៥៥ ៧៧៨ លានរៀល ដែលមានកំណើន១៥,៩% ធៀបនឹងច្បាប់ស្តីពីហិរញ្ញវត្ថុឆ្នាំ ២០១២ និង១២,២% ធៀបនឹងការប៉ាន់ស្មានអនុវត្តឆ្នាំ២០១២។ តាមគោលដៅនេះ៖

- **ចំណូលចរន្តសរុប** ត្រូវសម្រេចឱ្យបានចំនួន ៤៧៣ ៧៧៨ លានរៀល គឺមានកំណើន១៦,១% ធៀបនឹង ច្បាប់ស្តីពីហិរញ្ញវត្ថុឆ្នាំ២០១២ និង១២,៩% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា១៣,៤០% នៃផលស ដែលក្នុងនោះ៖

- **ចំណូលសារពើពន្ធ** ត្រូវសម្រេចឱ្យបានចំនួន ៣២១ ១១៤ លានរៀល គឺមានកំណើន១៦,៦% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង១៥,៤% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា១១,៥៨% នៃផលស ដែលក្នុងនោះ៖

- **ចំណូលគយ និងរដ្ឋាករ** ត្រូវបានគ្រោងចំនួន ៤ ០៦៥ ០០០ លានរៀល គឺមានកំណើន ១៨,១% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង១៥,៨% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ៦,៤៧% នៃផលស ។

- **ចំណូលពន្ធដារ** ត្រូវបានគ្រោងចំនួន ៣ ០៥២ ៥៨១ លានរៀល គឺមានកំណើន ១៦% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ក៏ដូចជាធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ៤,៨៣% នៃផលស ។

- **ចំណូលមិនមែនសារពើពន្ធ** ត្រូវបានគ្រោងចំនួន ១ ១៥២ ៦៦៤ លានរៀល គឺមានកំណើន ១៣% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និងថយចុះ ០,៧% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ១,៨២% នៃផលស ។

- **ចំណូលមូលធនសរុប** ត្រូវបានគ្រោងចំនួន ៣ ៤៥០ ០២១ លានរៀល គឺថយចុះ ០,៣% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និងកើនឡើង ៤% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ៥,៤៦% នៃផលស ដែលក្នុងនោះ៖

- **ចំណូលមូលធនក្នុងប្រទេស** ត្រូវបានគ្រោងចំនួន ៨២ ០០០ លានរៀល គឺមានកំណើន ២,៥% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និងថយចុះ ៣១,៤% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ០,១៣% នៃផលស។

- **ចំណូលមូលធនក្រៅប្រទេស** ត្រូវបានគ្រោងចំនួន ៣ ៣៦៨ ០២១ លានរៀល គឺថយចុះ ០,៤% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និងមានកំណើន៥,៤% ធៀបនឹងការប៉ាន់ស្មានអនុវត្តឆ្នាំ២០១២ ស្មើនឹង ៥,៣៣% នៃផលស ។ ក្នុងនោះ៖

- **ចំណូលពីហិរញ្ញប្បទានបរទេសសម្រាប់ទ្រទ្រង់ថវិកា** ត្រូវបានគ្រោងចំនួន ២២២ ០២១ លានរៀល គឺថយចុះ ៥៧,៣% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង៣៤% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា០,៣៥% នៃផលស ។

- **ចំណូលពីហិរញ្ញប្បទានបរទេសសម្រាប់គម្រោងវិនិយោគ** ត្រូវបានគ្រោងចំនួន ៣ ១៤៦ ០០០ លានរៀល គឺមានកំណើន ១០% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និងការប៉ាន់ស្មានអនុវត្តឆ្នាំ២០១២ ត្រូវជា ៤,៩៧% នៃផលស ។

៣- ៣- ២. គម្រោងចំណាយថវិកាឆ្នាំ២០១៣

ក. ចំណាយចរន្តថវិកាថ្នាក់ជាតិ

15- ថវិកាថ្នាក់ជាតិឆ្នាំ២០១៣ មានទិសដៅជាយុទ្ធសាស្ត្រកំណត់ចំណាយចរន្តឱ្យស្ថិតក្នុងកម្រិតនៃធនធានដែលមានគឺមានចំនួន ៧ ២១២ ៥៧៣ លានរៀល គឺមានកំណើន ១៣,៩% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង ១០,៨% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ១១,៤១% នៃផលស។

ក.១- ការបែងចែកចំណាយចរន្តថវិកាថ្នាក់ជាតិតាមវិស័យ

- ថវិកាចរន្តថ្នាក់ជាតិឆ្នាំ២០១៣ ត្រូវបានបែងចែកទៅតាមវិស័យដូចតទៅ៖

- **វិស័យរដ្ឋបាលទូទៅ** ត្រូវបានគ្រោងចំនួន ១ ១០០ ០៨៩ លានរៀល មានសមាមាត្រស្មើនឹង ១៥,៣% នៃចំណាយចរន្តថវិកាថ្នាក់ជាតិ មានកំណើន ១៨% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និងថយចុះ ១១,៩% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ១,៧៤% នៃផលស ។

- **វិស័យការពារជាតិនិងសន្តិសុខ** ត្រូវបានគ្រោងចំនួន ១ ៦០០ ៦៤០ លានរៀល មានសមាមាត្រស្មើនឹង ២២,២% នៃចំណាយចរន្តថវិកាថ្នាក់ជាតិ មានកំណើន ១៤,៥% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង ៩,៥% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ២,៥៣% នៃផលស ។

- **វិស័យសង្គមកិច្ច** ត្រូវបានគ្រោងចំនួន ២ ៧៤៦ ៥៤០ លានរៀល មានសមាមាត្រស្មើនឹង ៣៨,១% នៃចំណាយចរន្តថវិកាថ្នាក់ជាតិ មានកំណើន ១២,៨% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង ១៣% ធៀបនឹងការប៉ាន់ស្មានអនុវត្តឆ្នាំ២០១២ ត្រូវជា ៤,៣៤% នៃផលស ។ ក្នុងនោះ៖

- ក្រសួងសុខាភិបាល ត្រូវបានគ្រោងចំនួន ៩០១ ៥០១ លានរៀល មានសមាមាត្រស្មើនឹង ១២,៥% នៃចំណាយចរន្តថវិកាថ្នាក់ជាតិ និងមានកំណើន ១៣,៥% ធៀបនឹងច្បាប់ស្តីពីហិរញ្ញវត្ថុឆ្នាំ ២០១២ ត្រូវជា ១,៤៣% នៃផសស។

- ក្រសួងអប់រំ យុវជន និងកីឡា ត្រូវបានគ្រោងចំនួន ១ ១១៩ ៥៦៦ លានរៀល មានសមាមាត្រស្មើនឹង ១៥,៥% នៃចំណាយចរន្តថវិកាថ្នាក់ជាតិ និងមានកំណើន ១១,១% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ត្រូវជា ១,៧៧% នៃផសស។

- **វិស័យសេដ្ឋកិច្ច** ត្រូវបានគ្រោងចំនួន ៥៩៣ ៨៧៨ លានរៀល មានសមាមាត្រស្មើនឹង ៨,២% នៃចំណាយចរន្តថវិកាថ្នាក់ជាតិ និងមានការកើនឡើង ១០% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ និង ៧,៧% ធៀបនឹងការប៉ាន់ស្មានអនុវត្តឆ្នាំ២០១២ ហើយត្រូវជា ០,៩៤% នៃផសស។ ក្នុងនោះ៖

- ក្រសួងកសិកម្ម រុក្ខាប្រមាញ់និងនេសាទ ត្រូវបានគ្រោងចំនួន ១២១ ១៩១ លានរៀល មានសមាមាត្រ ១,៧% នៃចំណាយចរន្តថវិកាថ្នាក់ជាតិ និងមានកំណើន ១០,៥% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ត្រូវជា ០,១៩% នៃផសស។

- ក្រសួងអភិវឌ្ឍន៍ជនបទ ត្រូវបានគ្រោងចំនួន ១០៩ ២៨៣ លានរៀល មានសមាមាត្រ ១,៥% នៃចំណាយចរន្តថវិកាថ្នាក់ជាតិ និងមានកំណើន ១៤% ធៀបនឹងច្បាប់ស្តីពីហិរញ្ញវត្ថុឆ្នាំ ២០១២ ត្រូវជា ០,១៧% នៃផសស ។

- ក្រសួងធនធានទឹក និងឧតុនិយម ត្រូវបានគ្រោងចំនួន ៥៧ ៩២៣ លានរៀល មានសមាមាត្រ ០,៨% នៃចំណាយចរន្តថវិកាថ្នាក់ជាតិ និងមានកំណើន ១២,៨% ធៀបនឹងច្បាប់ស្តីពីហិរញ្ញវត្ថុឆ្នាំ ២០១២ ត្រូវជា ០,០៩% នៃផសស ។

ក.២- ការបែងចែកចំណាយចរន្តនៃថវិកាថ្នាក់ជាតិតាមជំពូក

16- ថវិកាចរន្តថ្នាក់ជាតិឆ្នាំ២០១៣ ត្រូវបានបែងចែកតាមជំពូកសំខាន់ៗ ដូចតទៅ៖

- **ជំពូក ៦០ ការទិញ** គឺការទិញសំភារៈសម្រាប់ការងារថែទាំទាំងឡាយ ដែលធ្វើដោយរដ្ឋសំភារៈផ្គត់ផ្គង់រដ្ឋបាល ស្បៀងអាហារ ការតុបតែង និងចំណាយលើការប្រើប្រាស់ថាមពល និងទឹក ត្រូវបានគ្រោងចំនួន ១ ១៤៩ ៨៩៩ លានរៀល មានសមាមាត្រ ១៥,៩% នៃចំណាយចរន្តថវិកាថ្នាក់ជាតិ គឺមានកំណើន ១៥,២% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយស្មើនឹង ១,៨២% នៃផសស ។

- **ជំពូក ៦១ សេវាខាងក្រៅ** គឺចំណាយលើសេវាខាងក្រៅ ដែលផ្តល់ដោយសហគ្រាស ឬក្រុមហ៊ុនឯកជនជាប្រភេទបុគ្គល និងនីតិបុគ្គល ដូចជាការជួលមធ្យោបាយដឹកជញ្ជូន ថ្លៃឈ្នួលនិងបន្ទុក (អសង្ហារឹម) សោហ៊ុយបណ្តុះបណ្តាលបុគ្គលិកក្នុង និងក្រៅប្រទេស ការថែទាំ និងជួសជុល។ល។ ត្រូវបានគ្រោងចំនួន ៣៩៣ ៥៣៥ លានរៀល មានសមាមាត្រ ៥,៥% នៃចំណាយចរន្តថវិកាថ្នាក់ជាតិ គឺមានកំណើន ៦,១% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយស្មើនឹង ០,៦២% នៃផសស ។

- **ជំពូក ៦២ សេវាខាងក្រៅផ្សេងៗ** គឺចំណាយលើសេវាពីខាងក្រៅផ្សេងៗទៀត ក្រៅពីជំពូក ៦១ ដូចជា ទំនាក់ទំនងសាធារណៈ និងផ្សព្វផ្សាយ សោហ៊ុយទទួលភ្ញៀវបរទេស បេសកកម្ម ប្រជុំ សិក្ខាសាលា ត្រូវបានគ្រោងចំនួន ៤២១ ៥៧៣ លានរៀល មានសមាមាត្រ ៥,៨% នៃចំណាយចរន្តថវិកាថ្នាក់ជាតិ គឺមានកំណើន ៤% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយស្មើនឹង ០,៦៧% នៃផសស ។

• **ជំពូក ៦៤ បន្ទុកបុគ្គលិក** គឺចំណាយលើបន្ទុកបុគ្គលិក ដូចជា បៀវត្សមូលដ្ឋាន ប្រាក់បំណាច់ មុខងារ ប្រាក់ឧបត្ថម្ភនិវត្តន៍ លាភការ រង្វាន់ផ្សេងៗ និងប្រាក់វិភាជន៍សង្គម សម្រាប់អំណាចសាធារណៈ បុគ្គលិកក្របខ័ណ្ឌអចិន្ត្រៃយ៍ បុគ្គលិកជាប់កិច្ចសន្យា និងបុគ្គលិកអណ្តែត ដែលមានទិដ្ឋភាពពីរដ្ឋលេខាធិការដ្ឋានមុខងារសាធារណៈ ត្រូវបានគ្រោងចំនួន ៣ ០២៩ ១៨៧ លានរៀល មានសមាមាត្រ ៤២% នៃចំណាយចរន្តថវិកាថ្នាក់ជាតិគឺមានកំណើន ១៣,៣% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយស្មើនឹង ៤,៧៩% នៃផលស។ ក្នុងនោះ បានគ្រោងដំឡើងប្រាក់បៀវត្សមូលដ្ឋានចំនួន២០% បានគ្រោងសម្រាប់ការជ្រើសរើសមន្ត្រីថ្មី ទាំងបុគ្គលិកក្របខ័ណ្ឌអចិន្ត្រៃយ៍ បុគ្គលិកជាប់កិច្ចសន្យា និងបុគ្គលិកអណ្តែត ដែលបានកំណត់ដោយរដ្ឋលេខាធិការដ្ឋានមុខងារសាធារណៈ និងក្រុមប្រឹក្សាកំណែទម្រង់រដ្ឋបាល។

• **ជំពូក ៦៥ ឧបត្ថម្ភធន និង ជំនួយសង្គម** គឺជាចំណាយសម្រាប់ឧបត្ថម្ភធនដល់រដ្ឋបាលដែនដី អង្គការសាធារណៈ គ្រឹះស្ថានសាធារណៈមានលក្ខណៈរដ្ឋបាល សហគ្រាសសាធារណៈ និងអង្គភាព ដែលមានលក្ខណៈសង្គម និងវប្បធម៌ បដិភាគរបស់រដ្ឋាភិបាលក្នុងការអនុវត្តគម្រោង វិភាគទានរបស់រដ្ឋាភិបាល ដល់អង្គការអន្តរជាតិនានា ជំនួយ និងប្រាក់វិភាជន៍សង្គម ត្រូវបានគ្រោងចំនួន ១ ៣៩៣ ៥៣៦ លានរៀល មានសមាមាត្រ ១៩,៣% នៃចំណាយចរន្តថវិកាថ្នាក់ជាតិ គឺមានកំណើន ១១,៣% ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១២ ហើយស្មើនឹង ២,២០% នៃផលស។ ក្នុងនោះ៖

- អន្តរាគមន៍វិស័យសេដ្ឋកិច្ច សង្គមកិច្ច និងអន្តរជាតិ ចំនួន ៩៣០ ៤៤៣ លានរៀល ។
- ឧបត្ថម្ភថវិកាភាគធានី ខេត្តចំនួន ៧០ ២៧០ លានរៀល ។
- ឧបត្ថម្ភមូលនិធិក្រុង ស្រុកចំនួន ៥៨ ៤០៥ លានរៀល ។
- ឧបត្ថម្ភមូលនិធិឃុំ សង្កាត់ចំនួន ២០៤ ៤១៨ លានរៀល ។
- ចំណាយចរន្តក្នុងការអនុវត្តគម្រោងចំនួន ១៣០ ០០០ លានរៀល ។

• **ថវិកាកម្មវិធី** ត្រូវបានគ្រោងចំនួន ៤០១ ៩៩៤ លានរៀល គឺមានសមាមាត្រស្មើនឹង ៥,៦% នៃចំណាយចរន្តថវិកាថ្នាក់ជាតិ និង ១៥,៩% នៃចំណាយចរន្តថវិការបស់ក្រសួងអនុវត្តថវិកាកម្មវិធីទាំង ៨ ហើយមានកំណើន ៩,៧% ធៀបនឹងឆ្នាំ២០១២។ ថវិកាកម្មវិធីនេះ គឺជាការរៀបចំថវិកាដោយផ្អែកលើកម្មវិធីជាមូលដ្ឋាន និងមានការកំណត់ជាមុននូវលទ្ធផលរំពឹងទុក ដែលត្រូវវាស់ដោយលទ្ធផលក្នុងឆ្នាំ (outputs) លទ្ធផលចុងក្រោយ (outcomes) និងសូចនាករ (indicators) ច្បាស់លាស់ទៅតាមកម្មវិធី (program) អនុកម្មវិធី (sub-program) និងចង្កោមសកម្មភាព (activities)។ ការសាកល្បងអនុវត្តថវិកាកម្មវិធីឆ្នាំ២០១៣ ខាងបុរេនេះ នឹងនូវការត្រួតពិនិត្យក្រសួងចំនួន ៨ ដែលគឺ៖

- ក្រសួងអប់រំ យុវជន និងកីឡា គ្រោងចំនួន ១៥៣ ២៣៩ លានរៀល ដែលមានសមាមាត្រ ១៣,៧% នៃចំណាយចរន្តថវិការបស់ក្រសួង។ ថវិកានេះសម្រាប់អនុវត្តកម្មវិធីអាទិភាពចំនួន ៥ គឺ (១) ការអភិវឌ្ឍអប់រំចំណេះទូទៅ និងក្រៅប្រព័ន្ធ (២) ការអភិវឌ្ឍ និងការបណ្តុះបណ្តាលបច្ចេកទេសឧត្តមសិក្សា និងស្រាវជ្រាវវិទ្យាសាស្ត្រ (៣) ការអភិវឌ្ឍវិស័យអប់រំកាយ និងកីឡា (៤) ការអភិវឌ្ឍយុវជន និង (៥) ការគាំទ្រការគ្រប់គ្រងសេវាអប់រំ និងអភិបាលកិច្ចល្អ ។
- ក្រសួងសុខាភិបាល គ្រោងចំនួន ៥៩ ៧៨៤ លានរៀល ដែលមានសមាមាត្រ ៦,៦% នៃចំណាយចរន្តថវិការបស់ក្រសួង។ ថវិកានេះសម្រាប់អនុវត្តកម្មវិធីអាទិភាពចំនួន ៤ គឺ (១) សុខភាព

បន្តពូជមាតា ទារក និងកុមារ (២) ការប្រយុទ្ធនឹងជំងឺឆ្លង (៣) ការប្រយុទ្ធនឹងជំងឺមិនឆ្លង និងបញ្ហា សុខភាពសាធារណៈដទៃទៀត និង (៤) ការពង្រឹងប្រព័ន្ធសុខាភិបាល ។

▪ ក្រសួងកសិកម្ម រុក្ខាប្រមាញ់ និងនេសាទ ត្រោងចំនួន ២១ ៩៥៧ លានរៀល មានសមាមាត្រស្មើនឹង ១៨,១% នៃចំណាយចរន្តថវិការបស់ក្រសួង។ ថវិកានេះ គឺសម្រាប់អនុវត្តកម្មវិធីសកម្មភាពអាទិភាពចំនួន ៥ គឺ (១)ការលើកកម្ពស់ផលិតភាព និងពិពិធកម្មកសិកម្ម (២) ការពង្រីកលទ្ធភាពចូលទីផ្សារនៃផលិតផលកសិកម្ម (៣)ការពង្រឹងស្ថាប័ន ក្របខ័ណ្ឌច្បាប់ និងអភិវឌ្ឍន៍ធនធានមនុស្ស (៤)ការពង្រឹងការគ្រប់គ្រងធនធានជលផលប្រកបដោយនិរន្តរភាព និង(៥) ការពង្រឹងការគ្រប់គ្រងធនធាន ព្រៃឈើនិងសត្វព្រៃប្រកបដោយនិរន្តរភាព។

▪ ក្រសួងអភិវឌ្ឍន៍ជនបទ ត្រោងចំនួន ៦៨ ៧២៩ លានរៀល មានសមាមាត្រស្មើនឹង ៦១% នៃចំណាយចរន្តថវិការបស់ក្រសួង។ ថវិកានេះគឺសម្រាប់អនុវត្តកម្មវិធីសកម្មភាពអាទិភាពចំនួន ៣ គឺ (១)ការកសាងនិងលើកកម្ពស់សមត្ថភាពស្ថាប័ន (២)ការស្តារ កសាង និងអភិវឌ្ឍហេដ្ឋារចនាសម្ព័ន្ធជនបទ និង (៣)ការលើកកម្ពស់កម្រិតជីវភាពប្រជាពលរដ្ឋជនបទ ។

▪ ក្រសួងរៀបចំដែនដីនគរូបនីយកម្ម និងសំណង់ ត្រោងចំនួន ៤៨ ៤០០ លានរៀល មានសមាមាត្រ ៦០,៥% នៃចំណាយចរន្តថវិការបស់ក្រសួង។ ថវិកានេះ គឺសម្រាប់អនុវត្តកម្មវិធីអាទិភាពចំនួន ៤ គឺ (១)ការពង្រឹងការគ្រប់គ្រងដី (២)ការពង្រឹងការរៀបចំដែនដី និងបែងចែកដីក្នុងគោលដៅសម្បទានសង្គមកិច្ច (៣)ការពង្រឹងការគ្រប់គ្រងវិស័យសំណង់ (៤)ការអភិវឌ្ឍធនធានមនុស្ស ការពង្រឹងការអនុវត្តច្បាប់ និងការពង្រឹងការគ្រប់គ្រងស្ថិតិលើវិស័យដីធ្លី និងសំណង់។

▪ ក្រសួងយុត្តិធម៌ ត្រោងចំនួន ១១ ៥០៣ លានរៀល មានសមាមាត្រស្មើនឹង ២២,៤% នៃចំណាយចរន្តថវិការបស់ក្រសួង។ ថវិកានេះ គឺសម្រាប់អនុវត្តកម្មវិធីអាទិភាព ៣ គឺ (១) ការអភិវឌ្ឍច្បាប់ (២) ការលើកកម្ពស់ប្រសិទ្ធភាពការដោះស្រាយរឿងក្តី (៣) ការលើកកម្ពស់សមត្ថភាពគ្រប់គ្រងស្ថាប័ន។

▪ ក្រសួងការងារ និងបណ្តុះបណ្តាលវិជ្ជាជីវៈ ត្រោង ៣៥ ២២១ លានរៀល មានសមាមាត្រស្មើនឹង ៣២,៧% នៃចំណាយចរន្តថវិការបស់ក្រសួង។ ថវិកានេះ គឺសម្រាប់អនុវត្តកម្មវិធីអាទិភាព ២ គឺ (១)ការអភិវឌ្ឍការអប់រំ បណ្តុះបណ្តាលបច្ចេកទេស និងវិជ្ជាជីវៈប្រកបដោយគុណភាព ប្រសិទ្ធភាព សមធម៌ និងឆ្លើយតបតម្រូវការសេដ្ឋកិច្ច (២) ការលើកកម្ពស់ការផ្តល់សេវាការងារ និងព័ត៌មានទីផ្សារការងារនៅកម្ពុជាប្រកបដោយគុណភាព និង ប្រសិទ្ធភាព តាមរយៈទីភ្នាក់ងារជាតិមុខរបរ និងការងារនៃគណៈកម្មាធិការជាតិបណ្តុះបណ្តាល។

▪ ក្រសួងកិច្ចការនារី ត្រោងចំនួន ៥ ១៦១ លានរៀល មានសមាមាត្រស្មើនឹង ១៦,៧% នៃចំណាយចរន្តថវិការបស់ក្រសួង។ ថវិកានេះសម្រាប់ដំណើរការកម្មវិធីអាទិភាព ៤ គឺ (១)ការកែប្រែស្ថានភាពសេដ្ឋកិច្ចសង្គមរបស់ស្ត្រី (២)កិច្ចការការពារផ្លូវច្បាប់ចំពោះស្ត្រីនិងកុមារ (៣)ការបង្ក្រាបយេនឌ័រក្នុងគោលនយោបាយជាតិ និងគោលនយោបាយតាមវិស័យ និង (៤)ការអភិវឌ្ឍស្ថាប័ន និងវិមជ្ឈការ ។

១- គម្រោងចំណាយមូលធនឆ្នាំ២០១៣

17- គម្រោងចំណាយមូលធនឆ្នាំ២០១៣ ត្រូវបានគ្រោងចំនួន ៤ ៨៨២ ៥០០ លានរៀល មានសមាមាត្រ ៤០,៤% នៃចំណាយថវិកាថ្នាក់ជាតិសរុប និងកើនឡើង ១០% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ៧,៧២% នៃផសស។ គម្រោងចំណាយមូលធននេះ ត្រូវបានបែងចែកដូចខាងក្រោម៖

- គម្រោងវិនិយោគសាធារណៈដោយហិរញ្ញប្បទានក្នុងប្រទេស ត្រូវបានគ្រោងចំនួន ១ ៤៥៦ ៥០០ លានរៀល កើនឡើង ៩,៧% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ២,៣០% នៃផសស។ គម្រោងវិនិយោគនេះត្រូវបានបែងចែកជា៖

- គម្រោងវិនិយោគផ្ទាល់ចំនួន ៩៥១ ៥០០ លានរៀល ដែលក្នុងនោះ បែងចែកជូន (១) ក្រសួងអភិវឌ្ឍន៍ជនបទចំនួន ១០០ ០០០ លានរៀល (២) ក្រសួងសាធារណការ និងដឹកជញ្ជូនចំនួន ២០៥ ០០០ លានរៀល (៣) ក្រសួងធនធានទឹក និងឧតុនិយមចំនួន ១០០ ០០០ លានរៀល (៤) ក្រសួងកសិកម្ម រុក្ខាប្រមាញ់ និងនេសាទ ចំនួន ២០ ០០០ លានរៀល និង (៥) ផ្តល់កម្មវិធីអគ្គិសនីកម្ពុជាចំនួន ១២១ ៥០០ លានរៀល ។

- ថវិកាបដិភាគចំនួន ២២០ ០០០ លានរៀល ។
- គម្រោងមូលនិធិក្រៅប្រទេសសម្រាប់ទ្រទ្រង់ថវិកាចំនួន ២៨៥ ០០០ លានរៀល ។

- គម្រោងវិនិយោគសាធារណៈដោយហិរញ្ញប្បទានក្រៅប្រទេស ដែលមិនឆ្លងកាត់រតនាគារជាតិ ត្រូវបានគ្រោងចំនួន ៣ ១៤៦ ០០០ លានរៀល មានកំណើន ១០% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយស្មើនឹង ៤,៩៧% នៃផសស ។

- គ្រោងចំណាយលើការទូទាត់ប្រាក់កម្ចីចំនួន ២៨០ ០០០ លានរៀល មានកំណើន ១២% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ស្មើនឹង ០,៤៤% នៃផសស សម្រាប់រំលស់បំណុលក្រៅប្រទេស។

៣- ៣- ៣. កម្រោងចំណូល-ចំណាយថវិកាថ្នាក់ក្រោមជាតិឆ្នាំ២០១៣

គម្រោងនេះ ត្រូវបានរៀបចំឡើងដោយឈរលើច្បាប់ស្តីពីប្រព័ន្ធហិរញ្ញវត្ថុសាធារណៈ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលរាជធានី ខេត្ត ក្រុង ស្រុក ខណ្ឌ ព្រមទាំងរាល់ក្របខ័ណ្ឌគតិយុត្តិដែលមានជាធរមាន។

18- គម្រោងចំណូល- ចំណាយថវិកាថ្នាក់ក្រោមជាតិ- ខេត្ត ឆ្នាំ ២០១៣ ត្រូវបានគ្រោងដូចខាងក្រោម៖

- **ចំណូលចរន្តថវិកាថ្នាក់ក្រោមជាតិ-ខេត្ត ក្រុង-ស្រុក** ត្រូវបានគ្រោងចំនួន ៤៣១ ៩៣៥ លានរៀល មានសមាមាត្រ ៤,៩% នៃចំណូលចរន្តថវិកាថ្នាក់ក្រោមជាតិ មានកំណើន ៣០% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ០,៦៨% នៃផសស។ ក្នុងនោះរួបរួម៖

- ចំណូលសារពើពន្ធត្រូវបានគ្រោងចំនួន ៤០៨ ៧២៧ លានរៀល កើន ៣១,៨% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ០,៦៥% នៃផសស ។
- ចំណូលមិនមែនសារពើពន្ធត្រូវបានគ្រោងចំនួន ២៣ ២០៨ លានរៀល កើន ៥,៧% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ០,០៤% នៃផសស។

- **ចំណាយថវិកាថ្នាក់ក្រោមជាតិ-ខេត្ត ក្រុង-ស្រុក** ត្រូវបានគ្រោងចំនួន ៥៦០ ៦១០ លានរៀល មានសមាមាត្រ ៤,៦% នៃចំណាយថវិកាថ្នាក់ក្រោមជាតិសរុប មានកំណើន ៣១% ធៀបនឹងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១២ ហើយត្រូវជា ០,៨៩% នៃផសស។ ក្នុងនោះ៖

- ចំណាយចរន្តថវិកាសាធារណៈ- ខេត្ត ត្រូវបានគ្រោងចំនួន ៤៤៣ ២០៣ លានរៀល មានសមាមាត្រ ៥,៩% នៃចំណាយចរន្តថវិកាសរុប និងមានកំណើន ២៩,៣% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ០,៧០% នៃផសស ។
- ចំណាយមូលធនថវិកាសាធារណៈ- ខេត្តត្រូវបានគ្រោងចំនួន ១១៧ ៤០៧ លានរៀល មានសមាមាត្រ ៧,៥% នៃចំណាយមូលធនដោយថវិកាសរុបហើយត្រូវជា ០,១៩% នៃផសស ។

• **ការប្រៀបធៀប- ថវិកាសាធារណៈ- ខេត្ត ក្រុង- ស្រុក** ខាងលើ បានធ្វើឱ្យមានឱនភាពថវិកាចំនួន ១២៨ ៦៧៥ លានរៀល ដែលត្រូវបានគ្រោងឧបត្ថម្ភដោយថវិកាថ្នាក់ជាតិ ដែលការឧបត្ថម្ភនេះមានកំណើន ៣៤,៥% ធៀបនឹងច្បាប់ស្តីពីហិរញ្ញវត្ថុឆ្នាំ២០១២ ហើយត្រូវជា ០,២០% នៃផសស ។

IV. បញ្ហាប្រឈម និងបណ្តាញធនធានការងារនៃការគ្រប់គ្រងចំណូល-ចំណាយថវិកាឆ្នាំ២០១៣

19- ដូចបានគូសបញ្ជាក់ខាងលើថាសេដ្ឋកិច្ចកម្ពុជានៅមានលក្ខណៈផុយស្រួយ និងហានិភ័យខ្ពស់ដូច្នេះ ដើម្បីឱ្យការអនុវត្តគោលនយោបាយនិងកម្មវិធីសកម្មភាពជាអាទិភាពដែលបានកំណត់ខាងលើអាចសម្រេចបានតាមគោលដៅប្រកបដោយភាពស័ក្តិសិទ្ធិ និងប្រសិទ្ធភាពខ្ពស់ រាជរដ្ឋាភិបាលនឹងបន្តអប្បបរមាជាប្រចាំ និងដាក់ចេញនូវវិធានការទាន់ពេលវេលា ព្រមទាំងនឹងបន្តជំរុញបន្ថែមទៀតនូវការអនុវត្តយ៉ាងខ្ជាប់ខ្ជួននូវកម្មវិធីកែទម្រង់លើគ្រហសីយឱ្យកាន់តែស៊ីជម្រៅ ពិសេសការបន្តជំរុញការអនុវត្តគោលនយោបាយ កម្មវិធីអភិវឌ្ឍន៍ និងកម្មវិធីកែទម្រង់សំខាន់ៗ និងចាំបាច់មួយចំនួនដូចជា៖

ក. បន្តអនុវត្តគោលនយោបាយម៉ាក្រូសេដ្ឋកិច្ចដ៏ត្រឹមត្រូវ គ្រប់ជ្រុងជ្រោយ និងប្រកបដោយប្រសិទ្ធភាព ជាពិសេស ការជំរុញការអភិវឌ្ឍវិស័យឯកជន ការជំរុញការពង្រឹង និងពង្រីកវិស័យហិរញ្ញវត្ថុ និងធនាគារ ដើម្បីបង្កើតបរិយាកាសទាក់ទាញការវិនិយោគ និងបង្កើនភាពជឿទុកចិត្តលើទីផ្សារក្នុងស្រុក ដែលជាកត្តាសំខាន់សម្រាប់ការសម្រេចឱ្យបាននូវកំណើនសេដ្ឋកិច្ចខ្ពស់ និងប្រកបដោយចីរភាព ។

ខ. បន្តអនុវត្តគោលនយោបាយហិរញ្ញវត្ថុសាធារណៈប្រកបដោយភាពម៉ឺងម៉ាត់ និងប្រុងប្រយ័ត្នជាពិសេស ការបន្តជំរុញការអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈដំណាក់កាលទី ២ ដើម្បីបន្តពង្រឹង **ភាពរៀបរយចិត្តបាននៃថវិកា** និង **បង្កើនគណនេយ្យភាពហិរញ្ញវត្ថុ** ដើម្បីធានាបាននូវគណនេយ្យភាពនិងប្រសិទ្ធភាពក្នុងការប្រើប្រាស់ថវិកាសាធារណៈ ក្នុងគោលដៅបង្កើនស័ក្តិសិទ្ធិភាពនិងប្រសិទ្ធភាពក្នុងការផ្តល់សេវាសាធារណៈ។

គ. បន្តអនុវត្តគោលនយោបាយអភិវឌ្ឍវិស័យកសិកម្ម និងពិពិធកម្មសេដ្ឋកិច្ច ជាពិសេសការជំរុញផលិតកម្មស្រូវនិងការនាំចេញអង្ករ ការបង្កើនទិន្នផលនិងតម្លៃបន្ថែមលើផលិតផលកសិកម្ម ការជំរុញការអភិវឌ្ឍវិស័យកសិ- ឧស្សាហកម្ម ការជំរុញការអភិវឌ្ឍសហគ្រាសធុនតូចនិងមធ្យម ការពង្រឹងនិងពង្រីកមីក្រូហិរញ្ញវត្ថុគ្រប់ប្រភេទ និងការបង្កើនការកសាងនិងថែទាំហេដ្ឋារចនាសម្ព័ន្ធរូបវន្តនៅជនបទ ពិសេសប្រព័ន្ធស្រោចស្រព ។

ឃ. បន្តអនុវត្តគោលនយោបាយគ្រប់គ្រងដីធ្លីប្រកបដោយប្រសិទ្ធភាព ជាពិសេស បន្តជំរុញការកែទម្រង់ការគ្រប់គ្រងដីធ្លី ដូចជាការបន្តជំរុញការចុះបញ្ជីដីធ្លីជាប្រព័ន្ធ ជាពិសេសបន្តជំរុញការអនុវត្តគោលនយោបាយចាស់សកម្មភាពថ្មី ការខិតខំដោះស្រាយទំនាស់ដីធ្លី ការបង្កើនប្រសិទ្ធភាពការអនុវត្តការផ្តល់ដីសម្បទានសង្គមកិច្ច និងសេដ្ឋកិច្ច ព្រមទាំងការបង្កើនការផ្សព្វផ្សាយ និងការយល់ដឹងពីច្បាប់ភូមិបាល ដើម្បី

គាំទ្រដល់វិស័យកសិកម្ម ដើម្បីឱ្យវិស័យនេះក្លាយទៅជាមូលដ្ឋានជីវិតមាំមួននៃសេដ្ឋកិច្ចនិងបម្រើឱ្យ
គោលដៅនៃការកាត់បន្ថយភាពក្រីក្រ។

៥. បន្តអនុវត្តគោលនយោបាយអភិវឌ្ឍន៍វិស័យសង្គមកិច្ច ជាពិសេសការបន្តជំរុញនិងលើកកម្ពស់
វិស័យអប់រំ និងសុខាភិបាល ស្របតាមគោលនយោបាយនិងយុទ្ធសាស្ត្រតាមវិស័យ និងគោលដៅ
សហស្សវត្សរ៍ដែលជាមូលដ្ឋានដ៏សំខាន់និងចាំបាច់បំផុត សម្រាប់ការកសាងធនធានមនុស្សប្រកបដោយ
ប្រសិទ្ធភាព និងដើម្បីសម្រេចបាននូវការកាត់បន្ថយភាពក្រីក្រ ការអភិវឌ្ឍ និងវឌ្ឍនភាពសង្គម ។

៥. បន្តអនុវត្តគោលនយោបាយកែទម្រង់រដ្ឋបាលសាធារណៈ ពិសេស តាមរយៈការបន្តបង្កើន
ការគ្រប់គ្រងនិងការអភិវឌ្ឍធនធានមន្ត្រីរាជការ ការបន្តកែលម្អប្រព័ន្ធបៀវត្សនិងលើកទឹកចិត្ត ព្រមទាំងប្រព័ន្ធ
ត្រួតពិនិត្យនិងវាយតម្លៃសមិទ្ធកម្ម ដើម្បីបង្កើនប្រសិទ្ធភាពនៃការផ្តល់សេវាសាធារណៈឱ្យកាន់តែប្រសើរឡើង។

៥. បន្តអនុវត្តគោលនយោបាយវិមជ្ឈការនិងវិសហមជ្ឈការ ជាពិសេសបន្តជំរុញការធ្វើវិមជ្ឈការ
និងវិសហមជ្ឈការលើផ្នែករដ្ឋបាល បច្ចេកទេសនិងហិរញ្ញវត្ថុ ដើម្បីបង្កើនសមត្ថភាពជំនាញ ភាពជាម្ចាស់ និង
ការទទួលខុសត្រូវរបស់ក្រសួង-ស្ថាប័ន រាជធានី-ខេត្ត ក្រុង-ស្រុក-ខណ្ឌ ឃុំ-សង្កាត់ និងអង្គភាពក្រោម
ឱវាទគ្រប់ជាន់ថ្នាក់ ដើម្បីគាំទ្រដល់ការអនុវត្ត **ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ**
និង **ច្បាប់ស្តីពីរបបហិរញ្ញវត្ថុនិងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ** ព្រមទាំងជំរុញការ
អនុវត្ត **កម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ**។

៨. ក្នុងក្របខ័ណ្ឌ «យុទ្ធសាស្ត្រអភិវឌ្ឍន៍វិស័យហិរញ្ញវត្ថុឆ្នាំ២០១១-២០២០» រាជរដ្ឋាភិបាលនឹង
បន្តពង្រឹង និងពង្រីកប្រព័ន្ធធនាគារ វិស័យធានារ៉ាប់រង ទីផ្សារមូលបត្រ និងទីផ្សារភាគហ៊ុន ដើម្បីបង្កើន
ការកៀរគរធនធានហិរញ្ញវត្ថុប្រកបដោយប្រសិទ្ធភាព បង្កើនសក្តានុពលភាព និងកាលានុវត្តភាពដល់ការធ្វើ
ហិរញ្ញប្បទាន ដែលនឹងក្លាយជាយន្តការទីផ្សារហិរញ្ញវត្ថុដ៏មានសារៈសំខាន់សម្រាប់ជំរុញការអភិវឌ្ឍវិស័យ
ឯកជន ជាពិសេសការបង្កើនការវិនិយោគក្នុងស្រុក។ រាជរដ្ឋាភិបាលនឹងបង្កើនប្រសិទ្ធភាព និងចីរភាពនៃ
ការគ្រប់គ្រងអនុប័ណ្ណដែលជាមូលនិធិវិនិយោគនៅក្នុងវិស័យធនាគារនិងមីក្រូហិរញ្ញវត្ថុ ដើម្បីបន្តជំរុញ
ការអភិវឌ្ឍវិស័យមីក្រូហិរញ្ញវត្ថុនៅកម្ពុជា តាមរយៈការសុំការអនុញ្ញាតឱ្យក្រសួងសេដ្ឋកិច្ច និងហិរញ្ញវត្ថុធ្វើជា
បញ្ញត្តិការបរធនបាលកិច្ចហិរញ្ញវត្ថុ ដើម្បីគ្រប់គ្រងនិងថែរក្សាមូលនិធិដែលជាបរធន ដែលរាជរដ្ឋាភិបាលបាន
ចុះកិច្ចព្រមព្រៀងជាមួយដៃគូអភិវឌ្ឍ និងស្ថិតនៅក្រោមការគ្រប់គ្រងរបស់គ្រឹះស្ថានធនាគារ និងមីក្រូ
ហិរញ្ញវត្ថុ ។ ទន្ទឹមនឹងនេះ រាជរដ្ឋាភិបាលក៏ស្នើសុំការអនុញ្ញាតដើម្បីបោះផ្សាយសញ្ញាប័ណ្ណ ដើម្បីបំពេញដើមទុន
ជូនក្រុមហ៊ុនធានារ៉ាប់រងអាយុជីវិតកម្ពុជាផងដែរ។

៧. ដោយផ្អែកលើស្ថានភាពជីវភាពប្រជាពលរដ្ឋបច្ចុប្បន្ន និងឈរលើគោលនយោបាយផ្តល់ដីធ្លី
និងកម្មសិទ្ធិជូនប្រជាជន ក្នុងគោលដៅរួមចំណែកកាត់បន្ថយភាពក្រីក្ររបស់ប្រជាពលរដ្ឋ ព្រមទាំងដោយ
ប្រកាន់គោលការណ៍សមធម៌ រាជរដ្ឋាភិបាលស្នើសុំការអនុញ្ញាតបន្តបន្ថយពន្ធប្រថាប់ត្រាក្នុងករណីទទួល
កម្មសិទ្ធិ ឬសិទ្ធិកាន់កាប់អចលនវត្ថុពិញាតិ ដោយសន្តតិកម្ម (មរតកពីមនុស្សស្លាប់) ឬដោយប្រទានកម្ម
(អំណោយពីមនុស្សរស់)។ ដោយឡែកចំពោះការទទួលកម្មសិទ្ធិ ឬសិទ្ធិកាន់កាប់ដីក្នុងលក្ខណៈសម្បទានពី
រាជរដ្ឋាភិបាល រាជរដ្ឋាភិបាលស្នើសុំឱ្យលើកលែងពន្ធប្រថាប់ត្រា។ មួយវិញទៀត ដើម្បីបង្កើនការគ្រប់គ្រង
និងប្រមូលពន្ធលើសកម្មភាពផ្សេងៗភាគហ៊ុនរបស់ក្រុមហ៊ុនពីក្រុមហ៊ុនមួយទៅក្រុមហ៊ុនមួយទៀត ឬពីបុគ្គលមួយ

ទៅបុគ្គលមួយទៀត និងការចុះកិច្ចសន្យាផ្គត់ផ្គង់ទំនិញ ឬសេវាដែលប្រើប្រាស់ថវិការដ្ឋ រាជរដ្ឋាភិបាលស្មើស៊ី បន្ថែម និងកែសម្រួលពន្ធប្រថាប់ត្រាចំពោះករណីទាំងនេះ។

៤-១. បញ្ហាប្រឈមក្នុងការអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣

20- ភាពមិនប្រាកដប្រជាដែលសេដ្ឋកិច្ច និងហិរញ្ញវត្ថុពិភពលោក ពិសេសវិបត្តិបំណុលនៅអឺរ៉ុបនិង ភាពមិនច្បាស់លាស់នៃការរើបឡើងវិញដំណើរនៃសេដ្ឋកិច្ចអាមេរិក និងពិពិធកម្មមូលដ្ឋានកំណើនសេដ្ឋកិច្ច ជាមួយនិងការរីកចម្រើននៃប្រព័ន្ធនាគារនិងហិរញ្ញវត្ថុនៅមានកម្រិត ព្រមទាំងកំណើនតម្រូវការថវិកាពិសេស ថវិកាសម្រាប់ពង្រឹងយន្តការប្រជាធិបតេយ្យការបោះឆ្នោតសាធារណៈ ថវិកាសង្គមកិច្ច ថវិកាវិនិយោគ សាធារណៈ និងថវិកាចម្បងចាំបាច់សម្រាប់ការការពារអធិបតេយ្យនិងគ្រោះធម្មជាតិ ជាមួយនិងកំណើន ថវិកាពុំទាន់ដល់គោលដៅ ០,៥% នៃផលស គឺជាបណ្តាបញ្ហាប្រឈមក្នុងការសម្រេចឱ្យបាននូវគោលដៅនៃ គោលនយោបាយដូចបានគូសបញ្ជាក់ខាងលើ ដែលរាជរដ្ឋាភិបាលនឹងបន្តគ្រប់គ្រងនិងដាក់ចេញនូវវិធានការ ដោះស្រាយឱ្យបានដូចខាងក្រោម៖

ទី១- ភាពមិនប្រាកដប្រជាដែលសេដ្ឋកិច្ច និងហិរញ្ញវត្ថុពិភពលោក ពិសេសវិបត្តិបំណុលនៅអឺរ៉ុប និង ភាពមិនច្បាស់លាស់នៃការរើបឡើងវិញដំណើរនៃសេដ្ឋកិច្ចអាមេរិក ដែលបាននិងកំពុងបន្តរំខានកំហែងដល់ កំណើនសេដ្ឋកិច្ចកម្ពុជាដល់ថវិកាជាតិ។ ប្រការនេះ ទាមទារឱ្យយើងនៅតែបន្តបង្កើនការអប្បបរមា ជាប្រចាំ និងត្រៀមលក្ខណៈជាតិក្នុងការដាក់ចេញនូវវិធានការប្រកបដោយការប្រុងប្រយ័ត្នខ្ពស់និងទាន់ ពេលវេលា ព្រោះបញ្ហាបាត់តុល្យភាពរវាងវិស័យផលិតកម្មនិងហិរញ្ញវត្ថុ បញ្ហាកំណើនបំណុលសាធារណៈ បញ្ហាអត្រានិក្ខមភាពខ្ពស់ បញ្ហាការធ្លាក់ចុះនៃតម្រូវការទីផ្សារ និងបញ្ហាអត្រាអតិផរណានៅតែជាបញ្ហាដ៏ក្តៅ គគុកនៅឡើយ ហើយដែលឥទ្ធិពលទាំងនេះអាចនឹងចម្លងមកលើសេដ្ឋកិច្ចកម្ពុជាបានយ៉ាងងាយ ពិសេសតាម រយៈវិស័យដែលពឹងផ្អែកលើទីផ្សារខាងក្រៅ ដូចជាវាយនភ័ណ្ឌ ទេសចរណ៍ និងកសិផលមួយចំនួន។

ទី២- ពិពិធកម្មមូលដ្ឋានកំណើនសេដ្ឋកិច្ចជាមួយនិងការរីកចម្រើននៃប្រព័ន្ធនាគារនិងហិរញ្ញវត្ថុ នៅមានកម្រិត ធ្វើឱ្យសេដ្ឋកិច្ចកម្ពុជាត្រូវបន្តពឹងផ្អែកលើទីផ្សារខាងក្រៅ និងងាយរងនូវឥទ្ធិពលពីខាងក្រៅ។ មូលដ្ឋានគ្រឹះនៃកំណើននិងជាសសរទ្រូងដ៏សំខាន់នៃសេដ្ឋកិច្ចកម្ពុជា បន្ទាប់ពីវិស័យកសិកម្មគឺផ្នែកឧស្សាហកម្ម កាត់ដេរ ផ្នែកសេវាកម្មទេសចរណ៍ និងសំណង់ ដែលកំពុងស្ថិតក្នុងដំណាក់កាលអភិវឌ្ឍ និងពុំទាន់រឹងមាំនៅ ឡើយ បាននិងកំពុងបន្តទទួលរងហានិភ័យពីខាងក្រៅ និងទទួលរងនូវការប្រកួតប្រជែងកាន់តែខ្លាំងឡើង ជាមួយបណ្តាប្រទេសនៅក្នុងតំបន់និងនៅលើទីផ្សារអន្តរជាតិ ព្រមទាំងពុំទាន់មានសមត្ថភាពក្នុងការជំរុញ ទីផ្សារក្នុងស្រុក និងកម្រិតទាបនៃផលិតភាពកម្លាំងពលកម្ម។ វិស័យកសិកម្មដែលមានប្រមាណជាង៣០% នៃផលិតផលក្នុងស្រុកសរុប និងជាមូលដ្ឋានស្រូបយកការងារប្រមាណជាង៦០% ក៏នៅមានទិដ្ឋភាព និង ផលិតភាពទាបដែរ ហើយនៅមិនទាន់ប្រើប្រាស់ឱ្យស្មើសក្តានុពលភាពនៅឡើយ ព្រមទាំងបាន និងកំពុងបន្ត ទទួលការគំរាមកំហែងកាន់តែខ្លាំងពីគ្រោះធម្មជាតិដោយសារធាតុភាពនៃការប្រែប្រួលអាកាសធាតុ។

ទី៣- កំណើនតម្រូវការថវិកាកាន់តែខ្ពស់ ពិសេស ថវិកាសម្រាប់ពង្រឹងយន្តការប្រជាធិបតេយ្យគឺ ការបោះឆ្នោតសាធារណៈ ថវិកាសង្គមកិច្ច ថវិកាវិនិយោគសាធារណៈ និងថវិកាចម្បងចាំបាច់សម្រាប់ការ ការពារអធិបតេយ្យនិងគ្រោះធម្មជាតិ ជាមួយនិងការធ្លាក់ចុះនៃកំណើនថវិកាពិសេសថវិកាពិពិធកម្មមូលដ្ឋានកំណើនសេដ្ឋកិច្ចនិងហិរញ្ញវត្ថុឆ្នាំ២០០៩មក។ ទន្ទឹមនឹង រាជរដ្ឋាភិបាលកំពុងត្រូវការបង្កើនថវិកាសង្គមកិច្ច ដើម្បីបង្កើន

ប្រសិទ្ធភាពសេវាសាធារណៈ ពិសេសសេវាអប់រំ និងសុខាភិបាល ចំណាយកសាងហេដ្ឋារចនាសម្ព័ន្ធរូបវន្ត ពិសេស ផ្លូវថ្នល់និងប្រព័ន្ធស្រោចស្រព ដើម្បីពង្រឹងនិងពង្រីកមូលដ្ឋានសេដ្ឋកិច្ចក្នុងគោលដៅកាត់បន្ថយភាពក្រីក្ររបស់ ប្រជាពលរដ្ឋ ចំណាយបៀវត្សដើម្បីបង្កើនផលិតភាពការងារនិងធានាឱ្យមន្ត្រីរាជការស៊ីវិលនិងកងកម្លាំងប្រដាប់ អាវុធមានជីវភាពសមរម្យ ចំណាយចែងផ្សេងៗទៀតសម្រាប់ការការពារអធិបតេយ្យនិងបូរណភាពទឹកដី ព្រមទាំង គ្រោះទឹកជំនន់ក៏បានបង្កើនសម្ពាធបន្ថែមទៀត ក្នុងពេលដែលកំណើនចំណូលកំពុងមាននិន្នាការថយចុះ ពិសេស ចំណូលគយនិងរដ្ឋាករ ដែលកម្ពុជាត្រូវកាត់បន្ថយជាបណ្តើរៗនូវពន្ធនាំចូលទៅតាមក្របខ័ណ្ឌនៃតំបន់ពាណិជ្ជកម្ម សេរីអាស៊ាន និង កិច្ចព្រមព្រៀងតំបន់ពាណិជ្ជកម្មសេរី។ ទន្ទឹមនឹងនេះ រាជរដ្ឋាភិបាល បានធ្វើការកាត់បន្ថយ ឬទម្លាក់មកសូន្យនូវអត្រាពន្ធគយលើមុខទំនិញមួយចំនួន ដើម្បីជំរុញអត្ថិសនីនីយកម្មជនបទ និង កាត់បន្ថយ សម្រាប់ជួយដល់វិស័យកសិកម្ម និង សហគ្រាសធុនតូចនិងមធ្យម ព្រមទាំងផលិតកម្មបម្រើទីផ្សារក្នុងស្រុក ជំនួសការនាំចូល។ ម្យ៉ាងវិញទៀត ការប្រមូលពន្ធក្នុងស្រុកមានការលំបាក និង ស្មុគស្មាញជាងការប្រមូលពន្ធ នាំចូល តាមមាត់ច្រក ទ្វេភាគី តំបន់ និង អន្តរជាតិ ដែលទាមទារសមត្ថភាពជំនាញ និង បច្ចេកវិទ្យាខ្ពស់ និងត្រូវការអប់រំដល់អ្នកជាប់កាតព្វកិច្ចពន្ធក្នុងពេលដែលវប្បធម៌ពន្ធនៅមានកម្រិតទាបនៅឡើយ។

៤- ២. បណ្តាវិធានការក្នុងការអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣

21- ដើម្បីកាត់បន្ថយ និងដោះស្រាយបណ្តាបញ្ហាប្រឈមខាងលើប្រកបដោយភាពស័ក្តិសិទ្ធិ ប្រសិទ្ធភាព និងមានលក្ខណៈជាប្រព័ន្ធ រាជរដ្ឋាភិបាលបាន និងកំពុងជំរុញការធ្វើពិពិធកម្មសេដ្ឋកិច្ច ពង្រឹង និងពង្រីកទីផ្សារហិរញ្ញវត្ថុ និងប្រព័ន្ធធនាគារ ព្រមទាំងបន្តពង្រឹងការគ្រប់គ្រងម៉ាក្រូសេដ្ឋកិច្ច និងហិរញ្ញវត្ថុ សាធារណៈប្រកបដោយភាពរស់រវើក។ ជាក់ស្តែង រាជរដ្ឋាភិបាល បាន និងកំពុងបន្តជំរុញការពង្រឹងនិង ពង្រីកមូលដ្ឋានកំណើនសេដ្ឋកិច្ចតាមរយៈការរៀបចំគោលនយោបាយយុទ្ធសាស្ត្រកសិកម្មរយៈពេលវែង បន្ត ជំរុញការលើកទឹកចិត្តដល់ការវិនិយោគក្នុងវិស័យកសិកម្ម និងបន្តបង្កើនការស្តារនិងកសាងហេដ្ឋារចនាសម្ព័ន្ធ រូបវន្ត ពិសេសប្រព័ន្ធស្រោចស្រព ដើម្បីលើកស្ទួយផលិតកម្ម និងផលិតភាពកសិកម្ម។ រាជរដ្ឋាភិបាលក៏បាន ដាក់ឱ្យអនុវត្តនូវគោលនយោបាយជំរុញផលិតកម្មស្រូវនិងការនាំចេញអង្ករ ពិសេសបានបង្កើតមូលនិធិសម្រាប់ ធានាឥណទាន សំដៅជំរុញការផ្តល់កម្ចីដល់ការប្រមូលទិញស្រូវ តាមរយៈការធានាកម្ចីពិធនាគារពាណិជ្ជ ដោយក្រុមហ៊ុននិងស្ថាប័នប្រមូលទិញស្រូវ។ រាជរដ្ឋាភិបាលក៏បាន និងកំពុងបន្តជំរុញការអភិវឌ្ឍវិស័យឯកជន និងការទាក់ទាញការវិនិយោគ តាមរយៈការកែលម្អបរិស្ថានវិនិយោគ បរិស្ថានសង្គម និងគុណភាពសេវា ទេសចរណ៍ ដើម្បីទាក់ទាញវិនិយោគទុន និងទេសចរ។ រាជរដ្ឋាភិបាល បានរៀបចំក្របខ័ណ្ឌគតិយុត្តិយ្យ ចំនួនដែលរួមមានច្បាប់ និងលិខិតបទដ្ឋានជាច្រើនដែលជាមូលដ្ឋានគ្រឹះសម្រាប់ព័ន្ធនិងផ្តល់ការលើក ទឹកចិត្តដល់សកម្មភាពវិនិយោគ និងធុរកិច្ច ពិសេសវិស័យកសិកម្ម កសិ-ឧស្សាហកម្ម ឧស្សាហកម្មធុន ស្រាល និងវិស័យផលិតថាមពលអគ្គិសនី។ ទន្ទឹមនឹងនេះ រាជរដ្ឋាភិបាលក៏បានបង្កើតតំបន់ សេដ្ឋកិច្ចពិសេស ដើម្បីជំរុញការធ្វើពិពិធកម្មឧស្សាហកម្មកម្ពុជាបន្ថែមលើវិស័យកម្ពុជសាល ដែលជាទស្សនាគានអភិវឌ្ឍន៍ សេដ្ឋកិច្ចរយៈពេលវែង។ លើសពីនេះ វិស័យហិរញ្ញវត្ថុនិងធនាគារក៏បាន និងកំពុងរួមចំណែកក្នុងការរៀបរៀង ធនធាន និងជំរុញការវិនិយោគ ទាំងក្នុងនិងក្រៅប្រទេស ហើយដែលរាជរដ្ឋាភិបាលបាន និង កំពុងបន្តកែលម្អ ពង្រីកនិងពង្រឹងការគ្រប់គ្រង ដើម្បីបង្កើនជំនឿមកចិត្តលើប្រព័ន្ធធនាគារដែលជាមូលដ្ឋានសំខាន់និងចាំបាច់ ក្នុងការអភិវឌ្ឍវិស័យហិរញ្ញវត្ថុ ពិសេសការអភិវឌ្ឍទីផ្សារមូលបត្រ។ ម្យ៉ាងវិញទៀត ដើម្បីរក្សាបានសិរភាព ម៉ាក្រូសេដ្ឋកិច្ច ហិរញ្ញវត្ថុសាធារណៈ និងតុល្យភាពថវិកា រាជរដ្ឋាភិបាលនឹងបន្តអនុវត្ត គោលនយោបាយ

ម៉ាក្រូសេដ្ឋកិច្ចដ៏ត្រឹមត្រូវ គ្រប់ជ្រុងជ្រោយ ព្រមទាំងគោលនយោបាយហិរញ្ញវត្ថុសាធារណៈ និងគោលនយោបាយរូបិយវត្ថុសមស្រប និងដោយប្រុងប្រយ័ត្ន។ បន្តជំរុញការអនុវត្តកំណែទម្រង់លើគ្របវិស័យ ឱ្យកាន់តែស៊ីជម្រៅ ពិសេសកំណែទម្រង់ការគ្រប់គ្រងហិរញ្ញវត្ថុសាធារណៈដំណាក់កាលទី២ កំណែទម្រង់រដ្ឋបាលសាធារណៈ និងកម្មវិធីជាតិសម្រាប់ការអភិវឌ្ឍថ្នាក់ក្រោមជាតិតាមបែបប្រជាធិបតេយ្យ ដើម្បីបន្តកែលម្អ និងពង្រឹងការគ្រប់គ្រងចំណូល និងចំណាយ ដើម្បីបង្កើនគណនេយ្យភាព តម្លាភាព ភាពស័ក្តិសិទ្ធិ និងប្រសិទ្ធភាពក្នុងការប្រើប្រាស់ធនធានសាធារណៈផ្សេងៗ ដើម្បីបង្កើនស័ក្តិសិទ្ធភាព និងប្រសិទ្ធភាពក្នុងការគ្រប់គ្រង និងអភិវឌ្ឍធនធានមន្ត្រីរាជការ លើកកម្ពស់អភិបាលកិច្ចល្អ និងប្រជាធិបតេយ្យនៅក្នុងសង្គម ក្នុងគោលដៅបង្កើនប្រសិទ្ធភាពសេវាសាធារណៈឱ្យកាន់តែប្រសើរឡើង។ ដូច្នេះ ដើម្បីសម្រេចបានតាមគោលដៅនៃច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ដូចបានតួសបញ្ជាក់ខាងលើ រាជរដ្ឋាភិបាលត្រូវបន្តជំរុញការអនុវត្តគោលនយោបាយ យុទ្ធសាស្ត្រ ផែនការសកម្មភាព រាល់គ្របខ័ណ្ឌច្បាប់ បទបញ្ជា និងវិធានការទាំងឡាយដែលមានស្រាប់ ព្រមទាំងបង្កើនការអប់រំជាប្រចាំ ដើម្បីដាក់ចេញនូវគោលនយោបាយ និងវិធានការជាក់ស្តែងឱ្យទាន់ពេលវេលាបន្ថែមទៀត ដែលមានលក្ខណៈជាប្រព័ន្ធ មានភាពស័ក្តិសិទ្ធិ និងប្រសិទ្ធភាពពិសេសផ្ដោតការយកចិត្តទុកដាក់លើការងារអាទិភាពមួយចំនួនដូចខាងក្រោម៖

ក- ការពង្រឹង និងកែលម្អគោលនយោបាយ និងការគ្រប់គ្រងចំណូល

ទីមួយ- ការពង្រឹងសមត្ថភាពរបស់សម្រាប់ការគ្រប់គ្រង និងប្រមូលចំណូល៖

- បន្តជំរុញការអនុវត្តបង្កាន់ដៃជាតិ ដើម្បីកែលម្អ និងបង្កើនប្រសិទ្ធភាពក្នុងការចុះបញ្ជី ការត្រួតពិនិត្យ និងការគ្រប់គ្រងការប្រមូលចំណូលមិនមែនសារពើពន្ធគ្រប់ប្រភេទ ។
- បន្តជំរុញការរៀបចំយន្តការ និងការណែនាំឱ្យអនុវត្តយ៉ាងម៉ឺងម៉ាត់ និងប្រកបដោយប្រសិទ្ធភាពនូវរាល់គោលការណ៍ច្បាប់ បទបញ្ជា និងវិន័យលើការប្រមូលចំណូលថវិការដ្ឋគ្រប់ប្រភេទ ជាពិសេសចំណូលមិនមែនសារពើពន្ធ ។
- បន្តជំរុញការសិក្សា ស្វែងរកជម្រើស និងយន្តការក្នុងការបង្កើនការប្រមូល ការពង្រីកមូលដ្ឋាននិងការគ្រប់គ្រងចំណូលប្រកបដោយប្រសិទ្ធភាព ពិសេស ចំណូលពីប្រភពធនធានធម្មជាតិ ដូចជាប្រេង ប៊ែរ និងឧស្ម័ន។ រាជរដ្ឋាភិបាលបន្តជំរុញការបង្កើនសមត្ថភាពរបស់ខ្លួនក្នុងការគ្រប់គ្រងរបស់ដែលហៅថា«ចំណាយរបស់ក្រុមហ៊ុនក្នុងការរុករក និងអភិវឌ្ឍន៍អាជីវកម្មប្រេង ប៊ែរ និងឧស្ម័ន» ដើម្បីធានាថាការគណនា និងការគ្រប់គ្រងចំណូលដែលបានមកពីប្រេង ប៊ែរ និងឧស្ម័ន ត្រូវបានគណនា និងគ្រប់គ្រងឈរលើមូលដ្ឋានស្មោះត្រង់ច្បាស់លាស់ និងត្រឹមត្រូវ។
- បន្តធ្វើបច្ចុប្បន្នភាពគោលនយោបាយ និងយុទ្ធសាស្ត្រចំណូលរយៈពេលមធ្យម និងវែង និងដាក់ឱ្យអនុវត្ត ដើម្បីបង្កើនសមត្ថភាព និងសុក្រឹតភាពនៃការព្យាករណ៍ចំណូល សំដៅធានានិរន្តរភាព និងស្ថិរភាពនៃហិរញ្ញវត្ថុសាធារណៈ ក៏ដូចជាម៉ាក្រូសេដ្ឋកិច្ច ព្រមទាំងការធ្វើសមាហរណកម្មធនធានថវិកា សំដៅបម្រើឱ្យការរៀបចំគ្របខ័ណ្ឌកំណាត់រយៈពេលមធ្យម និងវែងប្រកបដោយភាពជាក់ស្តែង និងសុក្រឹត។
- បន្តជំរុញការអនុវត្ត ព្រមទាំងបង្កើនសុក្រឹតភាព និងប្រសិទ្ធភាពនៃ **ផែនការយុទ្ធសាស្ត្រថវិកា** ដែលជាឧបករណ៍ដ៏សំខាន់សម្រាប់ការធ្វើសមាហរណកម្មចំណូល និងចំណាយ ទាំងក្នុង និងក្រៅប្រទេសសម្រាប់រយៈពេលមធ្យម ទៅក្នុងដំណើរការនៃការកសាងថវិកាឯកភាពមួយ ដើម្បីបង្កើនភាពគ្រប់ជ្រុងជ្រោយ និងជាបណ្តើរៗ ធានាបានការផ្សារភ្ជាប់ថវិកាទៅនឹងគោលនយោបាយ ។

- បន្តជំរុញការកំណត់ឱ្យបានច្បាស់លាស់នូវបំណុលពន្ធ និងបំណុលនៃចំណូលមិនមែនសារពើពន្ធ ដើម្បីរៀបចំផែនការប្រមូល និងគិតទារឱ្យមានប្រសិទ្ធភាព។

- បន្តជំរុញការបង្កើតក្របខ័ណ្ឌសម្រាប់កៀរគរ និងបែងចែកចំណូលទៅតាមគ្រប់លំដាប់ថ្នាក់នៃ រដ្ឋបាលថ្នាក់ក្រោមជាតិ និងផ្តល់ការណែនាំដល់ការកសាងវិធានការសំដៅបង្កើនធនធាននៅតាមរាជធានី- ខេត្ត ក្រុង- ស្រុក និងឃុំ- សង្កាត់ ក្រោមកម្មវិធីវិសហមជ្ឈការសារពើពន្ធ។

- បន្តជំរុញពង្រឹងការងារសវនកម្ម ទាំងសវនកម្មផ្ទៃក្នុងរបស់ក្រសួង- ស្ថាប័ន ទាំងការងារអធិការ កិច្ច របស់ក្រសួងសេដ្ឋកិច្ច និងហិរញ្ញវត្ថុ លើការពង្រឹងការគ្រប់គ្រងថវិកាជាពិសេសលើការប្រមូលចំណូល។

ទីពីរ- ការកៀរគរចំណូលផ្នែកគយ និងរដ្ឋាករ៖

- បន្តជំរុញការរៀបចំតាមការចាំបាច់នៃការងារនូវលិខិតបទដ្ឋាននានា ដើម្បីជំរុញការអនុវត្តច្បាប់ ស្តីពីគយ ពិសេសសម្រាប់បន្តកែលម្អបរិស្ថានធុរកិច្ច និងវិនិយោគ និងសម្រាប់រឹតបន្តឹងវិធានការបំបាត់អំពើរត់ ពន្ធគយ។

- បន្តកែលម្អនីតិវិធីក្នុងការគ្រប់គ្រងអ្នកនាំទំនិញចេញ- ចូល ដោយតម្រូវឱ្យមានការរៀបចំជាក្រុម- ហ៊ុននាំចេញ- ចូល និងក្រុមហ៊ុនជើងសារច្បាស់លាស់ ដើម្បីធានានូវតម្លាភាព និងភាពងាយស្រួល ក្នុងការ ត្រួតពិនិត្យ និងក្នុងការយកពន្ធ និងអាករផ្សេងៗ។

- បន្តរៀបចំកែលម្អនិងដាក់ឱ្យអនុវត្តនូវវិធានសម្ព័ន្ធចាត់តាំងថ្មីរបស់អគ្គនាយកដ្ឋានគយ និងរដ្ឋាករ កម្ពុជា។

- បន្តជំរុញការអនុវត្តវិធានការតឹងរឹងក្នុងការបង្កើនចំណូលពន្ធគយរួមមាន៖

▪ បន្តពង្រឹងការអនុវត្តបណ្តាវិធានការទប់ស្កាត់ និងបង្ក្រាបអំពើរត់គេចពន្ធ ដោយសហការ យ៉ាងជិតស្និទ្ធជាមួយនឹងកងកម្លាំងប្រដាប់អាវុធ កងកម្លាំងនគរបាល អង្គភាពប្រឆាំងអំពើពុករលួយ និង អាជ្ញាធរដែនដី។ គណៈកម្មាធិការបង្ក្រាបអំពើរត់ពន្ធត្រូវបន្តពង្រឹងការអនុវត្តការងាររបស់ខ្លួនឱ្យកាន់តែខ្លាំងក្លា និងប្រកបដោយប្រសិទ្ធភាពថែមទៀត ក្នុងការទប់ស្កាត់និងបង្ក្រាបអំពើរត់គេចពន្ធ។ ក្នុងការអនុវត្តការកិច្ចនេះ ត្រូវយកចិត្តទុកដាក់ ជាពិសេស លើវិធានការកែលម្អផែនការសកម្មភាពបង្ក្រាបអំពើរត់ពន្ធ ដោយផ្ដោតលើ មុខទំនិញមួយចំនួនដែលមានវេរីភាព ដូចជាប្រេងឥន្ធនៈ មធ្យោបាយដឹកជញ្ជូន បរិក្ខារ អេឡិចត្រូនិច និង ការដាក់ចេញនូវនីតិវិធីត្រួតពិនិត្យថ្មី។

▪ បន្តពង្រឹងការសហការជាមួយអគ្គនាយកដ្ឋានពន្ធដារក្នុងការចែករំលែក និងផ្លាស់ប្តូរ ព័ត៌មាន រួមទាំងការប្រើប្រាស់មធ្យោបាយអេឡិចត្រូនិចស្តីពីសហគ្រាសធំៗ ដើម្បីពង្រឹងវិន័យ និងកាតព្វកិច្ច ពន្ធដារ។

▪ បន្តវិវេក និងដាក់ឱ្យអនុវត្តនូវវិធានការច្បាស់លាស់ និងទន់ភ្លន់ លើមុខទំនិញមួយចំនួន ដើម្បីរក្សាប្រភពចំណូល។

- បន្តអនុវត្តយ៉ាងម៉ឺងម៉ាត់នូវវិធានការពង្រឹងស្ថាប័នគយ និងរដ្ឋាករមានជាអាទិ៍៖ បន្តការបណ្តុះ- បណ្តាលនិងការបង្កើនសមត្ថភាពវិជ្ជាជីវៈ ការបំបាត់ឧបករណ៍ការងារនិងសីលធម៌របស់មន្ត្រីគយ ដើម្បីពង្រឹង សមត្ថភាពស្ថាប័ន និងរដ្ឋបាលគយឱ្យបានរឹងមាំ។

- បន្តពង្រឹង និងពង្រីកការអនុវត្តស្វ័យប្រវត្តិកម្មនីតិវិធីតយ និងយន្តការគ្រប់គ្រងហានិភ័យ ដើម្បីកែលម្អប្រព័ន្ធការងារ បង្កើនប្រសិទ្ធភាពនៃកិច្ចប្រតិបត្តិការ និងលើកកម្ពស់គុណភាពសេវាកម្មជូនដល់អតិថិជន។

- បន្តពង្រឹងការងារអភិបាលកិច្ចរបស់អគ្គនាយកដ្ឋានតយ និងរដ្ឋាករកម្ពុជា។

ទីបី- ការកៀរគរចំណូលពន្ធដារ៖

- បន្តត្រួតពិនិត្យការអនុវត្ត ជំរុញ និងកែលម្អការប្រមូលពន្ធលើអចលនវត្ថុ ដើម្បីបង្កើនប្រសិទ្ធភាពសេវា និងការប្រមូលពន្ធអចលនវត្ថុ។

- ពង្រឹង និងកែលម្អរដ្ឋបាលពន្ធដារ ពង្រឹងការងារសវនកម្មពន្ធ ពិនិត្យលទ្ធភាពពង្រីកមូលដ្ឋានយកពន្ធ បង្កើនប្រសិទ្ធភាពនៃការប្រមូលពន្ធ និងការធ្វើវិចារណកម្មប្រព័ន្ធលើកទឹកចិត្ត។

- បន្តពង្រឹងការអនុវត្តកម្មវិធីកែលម្អរចនាសម្ព័ន្ធ ជាពិសេស ការពង្រឹងការអនុវត្តតួនាទី ភារកិច្ច និងប្រតិបត្តិការរបស់អគ្គនាយកដ្ឋានពន្ធដារ ស្របតាមប្រកាសស្តីពីការរៀបចំ និងប្រព្រឹត្តទៅនៃអគ្គនាយកដ្ឋានពន្ធដារ។

- បន្តបញ្ចប់ការកសាង និងចាប់ផ្តើមអនុវត្តផែនការយុទ្ធសាស្ត្របច្ចេកវិទ្យាព័ត៌មាន ជាពិសេស ខាងផ្នែកប្រមូលពន្ធ ដូចជាការផ្តល់សេវាជូនអ្នកបង់ពន្ធ ការធ្វើសវនកម្ម និងការត្រួតពិនិត្យប្រទាក់ក្រឡាគ្នា។

- បន្តពង្រឹងការអនុវត្តឱ្យបានគ្រប់ជ្រុងជ្រោយ និងឱ្យបានម៉ឺងម៉ាត់នូវរាល់បទប្បញ្ញត្តិទាំងឡាយនៃច្បាប់ស្តីពីសារពើពន្ធ និងវិសោធនកម្មទាំងឡាយនៃច្បាប់នេះ។

- បន្តអនុវត្តគោលនយោបាយពង្រីកមូលដ្ឋានយកពន្ធ តាមរយៈការពង្រីក និងពង្រឹងការអនុវត្តរបបពិតនៅតាមបណ្តាវាជធានី- ខេត្ត និងបន្តពង្រឹងសវនកម្មលើអ្នកបង់ពន្ធតាមរបបម៉ៅការ។

- បន្តបណ្តុះបណ្តាល និងបង្កើនសមត្ថភាពវិជ្ជាជីវៈ និងសីលធម៌របស់មន្ត្រីពន្ធដារ ដើម្បីពង្រឹងសមត្ថភាពស្ថាប័ន និងរដ្ឋបាលពន្ធដារឱ្យបានរឹងមាំ ក្នុងគោលដៅគ្រប់គ្រងឱ្យបានល្អនូវអ្នកបង់ពន្ធធំ និងមធ្យម។

- បន្តពង្រឹងលិខិតបទដ្ឋានស្តីពីពន្ធក្នុងវិស័យប្រេង និងឧស្ម័ន ដើម្បីធានាឱ្យបាននូវការប្រមូលចំណូលប្រកបដោយប្រសិទ្ធភាពវិស័យនេះ ជាពិសេស ការបន្តពិនិត្យពិចារណាលើការធ្វើវិសោធនកម្មលើច្បាប់ស្តីពីសារពើពន្ធ ដើម្បីរៀបចំបញ្ចូលពន្ធលើប្រេង និងឧស្ម័ន។

- បន្តធ្វើការសិក្សាអំពីវិចារណកម្មបន្ត និងលទ្ធភាពវិសោធនកម្មបន្តលើច្បាប់ស្តីពីសារពើពន្ធ និងបណ្តាច្បាប់ពាក់ព័ន្ធ ក្នុងគោលដៅបង្កើនចំណូលថវិកាជាតិ។

- បន្តពង្រឹងការងារអភិបាលកិច្ចរបស់អគ្គនាយកដ្ឋានពន្ធដារ។

ទីបួន- ការពង្រឹងការគ្រប់គ្រង និងការកៀរគរចំណូលមិនមែនសារពើពន្ធ៖

- បន្តជំរុញការដាក់ឱ្យអនុវត្តបង្កាន់ដៃបង់ប្រាក់សម្រាប់ការប្រមូលចំណូលមិនមែនសារពើពន្ធគ្រប់ប្រភេទនៅតាមគ្រប់ក្រសួង- ស្ថាប័ន ក្នុងគោលដៅបង្កើនការគ្រប់គ្រង និងការប្រមូលចំណូល។

- បន្តជំរុញការអនុវត្តឱ្យមានប្រសិទ្ធភាពនូវច្បាប់ និងលិខិតបទដ្ឋានទាំងឡាយពាក់ព័ន្ធនឹងការគ្រប់គ្រងទ្រព្យសម្បត្តិរដ្ឋ ពិសេសបទបញ្ជារបស់នាយករដ្ឋមន្ត្រីលេខ០២ បប ចុះថ្ងៃទី១៣ ខែមិថុនា ឆ្នាំ២០០៥ ស្តីពីការពង្រឹងការគ្រប់គ្រងទ្រព្យសម្បត្តិរដ្ឋ។

- បន្តជំរុញការអនុវត្តឱ្យមានប្រសិទ្ធភាពនូវច្បាប់ និងលិខិតបទដ្ឋានទាំងឡាយពាក់ព័ន្ធនឹងការប្រមូលចំណូលមិនមែនសារពើពន្ធ ពិសេស បទបញ្ជារបស់នាយករដ្ឋមន្ត្រីលេខ០៤ បប ចុះថ្ងៃទី១៥ ខែវិច្ឆិកា ឆ្នាំ២០០៦ ស្តីពីការពង្រឹងការគ្រប់គ្រងចំណូលមិនមែនសារពើពន្ធ។ បន្តជំរុញការពង្រឹងការប្រមូលចំណូលពីកិច្ចសន្យាសម្បទានគ្រប់ប្រភេទ ដើម្បីធានាឱ្យមានការបង់ចំណូលទាំងនេះចូលថវិការដ្ឋឱ្យបានទៀងទាត់ ទាន់ពេលវេលា និងដោយគ្មានការកាត់ទុកសម្រាប់ចំណាយដោយប្រការណាមួយឡើយ។

- បន្តស្រាវជ្រាវ និងកំណត់ឱ្យបានច្បាស់នូវបំណុលពាក់ព័ន្ធនឹងចំណូលមិនមែនសារពើពន្ធ ហើយបន្តជំរុញការអនុវត្តនូវផែនការសកម្មភាព និងបណ្តាវិធានការ ដើម្បីតឹងទារបំណុលទាំងអស់នេះ តាមគ្រប់មុខសញ្ញាទាំងអស់។ ក្នុងនេះ ត្រូវផ្តោតការយកចិត្តទុកដាក់ ជាពិសេសទៅលើការគ្រប់គ្រងចំណូលពីប្រៃសណីយ៍ និងទូរគមនាគមន៍ អាកាសចរស៊ីវិល ចំណូលពីវិស័យទេសចរណ៍ ចំណូលទិដ្ឋាការ និងចំណូលពីការជួលរោងចក្រសហគ្រាស និងទ្រព្យសម្បត្តិរដ្ឋផ្សេងៗទៀត។

- បន្តជំរុញដើម្បីបញ្ចប់ការងារធ្វើបច្ចុប្បន្នភាពបញ្ជីសារពើភ័ណ្ឌទ្រព្យសម្បត្តិរដ្ឋទាំងអស់ ហើយចាប់ផ្តើមធ្វើបញ្ជីសារពើភ័ណ្ឌដ៏របស់រដ្ឋជាបណ្តើរៗ ដើម្បីពង្រឹងការគ្រប់គ្រងទ្រព្យសម្បត្តិរដ្ឋ និងការប្រមូលចំណូល។

- បន្តពង្រឹងការអនុវត្តច្បាប់ស្តីពីសម្បទាន និងពង្រឹងកិច្ចដំណើរការផ្តល់ និងគ្រប់គ្រងកិច្ចសន្យាសម្បទានគ្រប់ប្រភេទទាំងអស់ ក្នុងគោលដៅពង្រឹងប្រសិទ្ធភាពនៃការប្រមូលចំណូលពីកិច្ចសន្យា សម្បទានគ្រប់ប្រភេទចូលថវិកាជាតិ។

- បន្តពង្រឹងការគ្រប់គ្រងចំណូលពីផលទុនប្រៃសណីយ៍ និងទូរគមនាគមន៍ តាមរយៈការពង្រឹងយន្តការតឹងទារចំណូល ដោយតម្រូវឱ្យក្រុមហ៊ុនទូរស័ព្ទទាំងអស់បង់ចំណូលដោយគ្រប់ទៅក្នុងគណនីរបស់រាជរដ្ឋាភិបាលនៅធនាគារជាតិ ហើយក្រសួងប្រៃសណីយ៍និងទូរគមនាគមន៍ត្រូវសហការជាមួយក្រសួងសេដ្ឋកិច្ចនិងហិរញ្ញវត្ថុ ក្នុងការត្រួតពិនិត្យ និង ផ្ទៀងផ្ទាត់ការបង់ចំណូលនេះ។

ខ- ការពង្រឹង និងកែលម្អគោលនយោបាយ និងការគ្រប់គ្រងថវិកា

ទីមួយ- ការបន្តពង្រឹង និងកែលម្អការរៀបចំថវិកា

- បន្តបង្កើនសុក្រឹតភាពនៃការព្យាករ និងការកសាងគោលនយោបាយម៉ាក្រូសេដ្ឋកិច្ច គោលនយោបាយហិរញ្ញវត្ថុសាធារណៈនិងគោលនយោបាយថវិកា តាមរយៈការពង្រឹងសមត្ថភាព និងបង្កើនសុក្រឹតភាពនៃការព្យាករចំណូល និងចំណាយ ការជំរុញការបង្កើនប្រសិទ្ធភាពនៃការអនុវត្តផែនការយុទ្ធសាស្ត្រថវិកា និងការរៀបចំក្របខ័ណ្ឌថវិកាដោយរយៈពេលមធ្យមឱ្យបានគ្រប់ជ្រុងជ្រោយ និងសុក្រឹត។

- បន្តកែលម្អ និងបង្កើនប្រសិទ្ធភាពនៃប្រព័ន្ធកត់ត្រា និងរបាយការណ៍ហិរញ្ញវត្ថុ និងការអនុវត្តថវិកា តាមរយៈការបន្តកែលម្អការអនុវត្តចំណាត់ថ្នាក់សេដ្ឋកិច្ច និងប្លង់គណនេយ្យថ្មី ដែលបានដាក់ឱ្យអនុវត្តក្នុងឆ្នាំ២០០៧ និងបន្តជំរុញការរៀបចំចំណាត់ថ្នាក់ ៥ ទៀតគឺចំណាត់ថ្នាក់ភូមិសាស្ត្រ រដ្ឋបាល មុខងារ កម្មវិធី និងប្រភពហិរញ្ញប្បទាន។

- បន្តបង្កើនការឆ្លើយតបនៃថវិកា ទៅនឹងគោលនយោបាយអាទិភាពតាមវិស័យរបស់រាជរដ្ឋាភិបាលតាមរយៈការបន្តពង្រឹង និងពង្រីកការអនុវត្តថវិកាកម្មវិធី។

- បន្តបង្កើនភាពគ្រប់ជ្រុងជ្រោយ និងសុក្រិតភាពនៃការរៀបចំថវិកា តាមរយៈការប្រើប្រាស់ ឧបករណ៍ផែនការយុទ្ធសាស្ត្រថវិកា គោលនយោបាយចំណូលរយៈពេលមធ្យម ក្របខ័ណ្ឌចំណាយរយៈពេល មធ្យម ថវិកាកម្មវិធី និងការឈានទៅរៀបចំនិយាមចំណាយឱ្យបានច្បាស់លាស់។

- បន្តជំរុញ និងលើកកម្ពស់ការរៀបចំកម្មវិធីចំណូល- ចំណាយប្រចាំត្រីមាសឱ្យកាន់តែសុក្រិតដើម្បី ជាមូលដ្ឋានសម្រាប់ការរៀបចំផែនការសាច់ប្រាក់ ក្នុងគោលដៅពង្រឹងការគ្រប់គ្រងសាច់ប្រាក់ និងធានាបាន ភាពជឿទុកចិត្តលើថវិកា។

- បន្តជំរុញការរៀបចំ និងដាក់ឱ្យអនុវត្តនូវលិខិតបទដ្ឋានចាំបាច់នានា សម្រាប់ការអនុវត្តច្បាប់ ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិនៅថ្នាក់ក្រោមជាតិ និងបន្តជំរុញការរៀបចំគោលនយោបាយ និង ក្របខ័ណ្ឌវិមជ្ឈការហិរញ្ញវត្ថុរយៈពេលខ្លី និងវែង ដើម្បីបន្ថែមចំណែកក្នុងការអនុវត្តច្បាប់ស្តីពីការ គ្រប់គ្រងរាជធានី ខេត្ត ក្រុង ស្រុក ខណ្ឌ ពិសេស កម្មវិធីជាតិសម្រាប់ការអភិវឌ្ឍថ្នាក់ក្រោមជាតិតាមបែប ប្រជាធិបតេយ្យ ។

ទីពីរ- ការពង្រឹង និងកែលម្អការអនុវត្តថវិកា

- បន្តរឹតបន្តឹងការជ្រើសរើសក្របខ័ណ្ឌថ្មី ការគ្រប់គ្រងម៉ឺងម៉ាត់នូវការដាក់មន្ត្រីឱ្យចូលនិវត្ត និង ការគ្រប់គ្រងមន្ត្រីឱ្យមកធ្វើការពេញម៉ោង និងទៀងទាត់។ បន្តពង្រឹងវិធានការ និងបង្កើនប្រសិទ្ធភាពនៃការ គ្រប់គ្រងមន្ត្រីរាជការ និងកងកម្លាំងប្រដាប់អាវុធគ្រប់ប្រភេទ។ បន្តជ្រើសរើសក្របខ័ណ្ឌសម្រាប់ក្រុមប្រឹក្សា រាជធានី ខេត្ត ស្រុក ខណ្ឌ តាមរយៈការផ្តល់អាទិភាពទៅលើការផ្ទេរក្របខ័ណ្ឌចាស់ពីថ្នាក់កណ្តាល ឬពីកន្លែង មួយទៅកន្លែងមួយទៀត ជាជាងការរើសមន្ត្រីថ្មី។

- បន្តពង្រឹងការគ្រប់គ្រង និងកែលម្អរបបឧបត្ថម្ភនិវត្តជន ជនបាត់បង់សមត្ថភាពការងារ ពលី មរណៈ និងពិការនៃមន្ត្រីរាជការ កងទ័ពនិងនគរបាល ពិសេសការឧបត្ថម្ភមួយលើកមុនពេលផ្ទេរទៅ ក្រសួង សង្គមកិច្ច អតីតយុទ្ធជន និងយុវនីតិសម្បទា។ ទន្ទឹមនឹងនេះ ត្រូវបន្តពង្រឹងការគ្រប់គ្រងការបើកផ្តល់ប្រាក់ ឧបត្ថម្ភទាំងនេះ ឱ្យកាន់តែមានប្រសិទ្ធភាព ពិសេសតាមរយៈការប្រើប្រាស់យន្តការរបស់បេឡាជាតិសន្តិសុខ សង្គម។

- បន្តជំរុញការធ្វើវិសោធនកម្មការត្រួតពិនិត្យហិរញ្ញវត្ថុ តាមរយៈការផ្ទេរទីតាំងមន្ត្រីត្រួត ពិនិត្យហិរញ្ញវត្ថុឱ្យទៅនៅតាមក្រសួង- ស្ថាប័នចំណាយ។

- បន្តរៀបចំ និងដាក់ឱ្យអនុវត្តការកាត់បន្ថយនីតិវិធីចំណាយ ជាពិសេស ការរៀបចំបិបថ ចំណាយថ្មីសម្រាប់ការអនុវត្តថវិកាកម្មវិធី និងការគ្រប់គ្រងហិរញ្ញវត្ថុដោយប្រព័ន្ធព័ត៌មានវិទ្យា។

- បន្តជំរុញការបិទគណនីរបស់ក្រសួង- ស្ថាប័ន ដែលបានបើកនៅតាមធនាគារពាណិជ្ជ ដើម្បី ជំរុញការអនុវត្តគណនីរតនាគារជាតិតែមួយ ក្នុងគោលដៅពង្រឹងការគ្រប់គ្រងសាច់ប្រាក់។

- បន្តកែលម្អការអនុវត្តប្លង់គណនេយ្យថ្មី ដើម្បីពង្រឹងការកត់ត្រា និងរបាយការណ៍ហិរញ្ញវត្ថុ។

- បន្តជំរុញការរៀបចំ និងដាក់ឱ្យអនុវត្តជំហានទីមួយនៃការគ្រប់គ្រងហិរញ្ញវត្ថុដោយប្រព័ន្ធ ព័ត៌មានវិទ្យា។

- បន្តពង្រឹង និងពង្រីកការអនុវត្តការទូទាត់ថវិកាតាមរយៈការប្រើប្រាស់ប្រព័ន្ធធនាគារ។

ទីបី- ការពង្រឹងការអនុវត្តច្បាប់ និងការគោរពវិន័យថវិការបស់គ្រប់ក្រសួងស្ថាប័នទាំងផ្នែកចំណូល និងចំណាយឱ្យកាន់តែមានភាពម៉ឺងម៉ាត់ ខ្ជាប់ខ្ជួន និងប្រកបដោយប្រសិទ្ធភាព។

Page 26 of 28

តាមបែបប្រជាធិបតេយ្យ កំណែទម្រង់ការគ្រប់គ្រងដីធ្លី កំណែទម្រង់ច្បាប់និងប្រព័ន្ធយុត្តិធម៌ និងកំណែទម្រង់ កងកម្លាំងប្រដាប់អាវុធ ព្រមទាំងការបង្កើនអភិបាលកិច្ចល្អ និងការបង្កើនការប្រយុទ្ធប្រឆាំងនឹងអំពើពុករលួយ ដើម្បីពង្រឹង និងពង្រីកមូលដ្ឋានសេដ្ឋកិច្ចឱ្យកាន់តែធំទូលាយ និងរឹងមាំ ព្រមទាំងដើម្បីបង្កើនភាពស័ក្តិសិទ្ធិ និងប្រសិទ្ធភាពសេវាសាធារណៈក្នុងការបម្រើប្រជាពលរដ្ឋឱ្យកាន់តែប្រសើរឡើងថែមទៀត។


24- **ទន្ទឹមនឹងលទ្ធផលគួរជាទីមោទនៈ ដែលរាជរដ្ឋាភិបាលសម្រេចបានក្នុងមកតិមិនត្រឹមតែ រក្សាបាននូវស្ថិរភាពនយោបាយ ស្ថិរភាពម៉ាក្រូសេដ្ឋកិច្ច ស្ថិរភាពហិរញ្ញវត្ថុ និងរក្សាបាននូវអធិបតេយ្យ ប្រឆាំងភាពទឹកដី សន្តិសុខ និងសុវត្ថិភាពសង្គម នៅក្នុងពេលនិងក្រោយ ពេលមានវិបត្តិកលិយុគសេដ្ឋកិច្ច និងហិរញ្ញវត្ថុសកលលោក ព្រមទាំងវិបត្តិព្រំដែនកម្ពុជា-ថៃ និងគ្រោះទឹកជំនន់ប៉ុណ្ណោះទេ តែថែមទាំង នាំមកនូវកេរ្តិ៍ឈ្មោះដែលកម្ពុជាត្រូវបានវាយតម្លៃថាជាប្រទេសទី១៥ លើពិភពលោកដែលសម្រេចបាន កំណើនសេដ្ឋកិច្ចខ្ពស់ក្នុងរយៈពេល១០ ឆ្នាំចុងក្រោយ ជាប្រទេសទី៥ ក្នុងចំណោម ប្រទេសកំពុងអភិវឌ្ឍន៍ ដែលអាចនឹងសម្រេចបាននូវគោលដៅអភិវឌ្ឍន៍សហស្សវត្សរ៍ និងស្ថិតក្នុងចំណាត់ថ្នាក់ទី១ នៅអាស៊ី- ប៉ាស៊ីហ្វិកដែលសម្រេចបាននូវវឌ្ឍនភាពល្អប្រសើរក្នុងការកែលម្អស្ថានភាពជីវភាពរស់នៅសង្គមកិច្ច កម្ពុជាអាច នឹងក្លាយទៅជាប្រទេសដែលមានចំណូលមធ្យមកម្រិតទាបនៅឆ្នាំ២០១៣។ ប្រការនេះ គឺពិតជាបានសបញ្ជាក់ ឱ្យឃើញថា កម្ពុជាមានការវិវត្តផ្លាស់ប្តូរពីបរិមាណមកតុណ្ហភាពប្រាកដមែន។ ដូច្នេះ វាក៏ទាមទារឱ្យមាន ការកែលម្អ និងពង្រឹងសមត្ថភាព និងការគ្រប់គ្រងស្ថាប័នឱ្យកាន់តែមានភាពស័ក្តិសិទ្ធិ និងប្រសិទ្ធភាព ថែមទៀត នោះគឺការប្តេជ្ញាចិត្តដ៏ត្រឹមត្រូវ និងមោះមុតក្នុងការបន្តជំរុញកំណែទម្រង់លើគ្របវិស័យឱ្យកាន់តែ ស៊ីជម្រៅ ពិសេសកំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់វិស័យការនិងវិស័យហិរញ្ញវត្ថុការ និងកំណែទម្រង់រដ្ឋបាលសាធារណៈ។ កំណែទម្រង់ទាំង ៣ នេះ គឺជាមុខប្រញូងដ៏សំខាន់ក្នុងចំណោម មុខប្រញូងទៀតនៃបណ្តាកម្មវិធីកែទម្រង់របស់រាជរដ្ឋាភិបាល ដែលមានវិសាលភាពគ្របដណ្តប់លើគ្រប់ វិស័យ និងកាន់តែស៊ីជម្រៅ ព្រមទាំងមានទំនាក់ទំនងគ្នាយ៉ាងជិតស្និទ្ធ ហើយដែលបាន និងកំពុងរួមចំណែក ជាបណ្តើៗ ក្នុងការកែលម្អ និងបង្កើនភាពស័ក្តិសិទ្ធិ និងប្រសិទ្ធភាពនៃរចនាសម្ព័ន្ធស្ថាប័ន និងប្រព័ន្ធគ្រប់គ្រង រដ្ឋបាលសាធារណៈទាំងមូល។ ជោគជ័យនៃកំណែទម្រង់ទាំងនេះ គឺជាចំណែកដ៏សំខាន់នៃកត្តាកំណត់ ជោគជ័យក្នុងការអនុវត្ត «យុទ្ធសាស្ត្របន្តការណ៍ជំនាញការងារ» និង «ផែនការយុទ្ធសាស្ត្រ អភិវឌ្ឍន៍ជាតិបច្ចុប្បន្នកម្ម២០០៩-២០១៣» ដើម្បី ជំរុញកំណើន បង្កើតការងារ ធានាសមធម៌ និង ប្រសិទ្ធភាព ដែលជាមូលដ្ឋានចាំបាច់សម្រាប់ឈានទៅសម្រេចឱ្យបាននូវការកាត់បន្ថយភាពក្រីក្រ និងសម្រេច បានតាមគោលដៅសហស្សវត្សរ៍កម្ពុជា ពិសេសគឺដើម្បីការអភិវឌ្ឍ វឌ្ឍនភាព និងវិបុលភាព ព្រមទាំងភាព សុខុមាលភាព និងសុភមង្គលរបស់ប្រជាជនកម្ពុជាទាំងមូល។ ដូច្នេះយើងអាចប្រសិទ្ធិនាមថាវិកាឆ្នាំ២០១៣ ថាជាវិកាសម្រាប់ «បន្តពង្រឹង និងពង្រីកការអនុវត្តលទ្ធិប្រជាធិបតេយ្យ មូលដ្ឋានសេដ្ឋកិច្ច និងវឌ្ឍនភាព សង្គមប្រកបដោយគុណភាព តាមរយៈការបន្តរក្សាស្ថិរភាពនយោបាយ ស្ថិរភាពម៉ាក្រូសេដ្ឋកិច្ច ស្ថិរភាព ហិរញ្ញវត្ថុសាធារណៈ ព្រមទាំងបន្តជំរុញការអភិវឌ្ឍវិស័យធនធាន ពិសេសវិស័យកសិកម្ម កសិ-ឧស្សាហកម្ម ឧស្សាហកម្មធុនស្រាល និងទេសចរណ៍ និងការអនុវត្តកម្មវិធីកំណែទម្រង់លើគ្របវិស័យឱ្យកាន់តែស៊ីជម្រៅ»។ អាទិភាពចំណាយនៃវិកាឆ្នាំ២០១៣ បានឆ្លុះបញ្ចាំងឱ្យឃើញយ៉ាងប្រាកដនូវនិយមន័យខាងលើ ជាពិសេស វិស័យអប់រំ សុខាភិបាល កសិកម្ម កសិឧស្សាហកម្ម ធារាសាស្ត្រ អភិវឌ្ឍន៍ជនបទ ការបន្តពង្រឹងនិងពង្រីក**

ហេដ្ឋារចនាសម្ព័ន្ធបរិស្ថាន ដូចជាផ្លូវថ្នល់ ស្ពាន ទំនប់ ប្រឡាយ ប្រព័ន្ធស្រោចស្រព និងអគ្គិសនី ដែលនៅតែជា មុខងារសំខាន់ចាំបាច់ និងអាទិភាពរបស់រាជរដ្ឋាភិបាល។

25- ជាពិសេស ការងារ និងកាន់កាប់សំខាន់ៗជាងគេនៅទៀតនោះគឺកត្តាធនធានមនុស្សប្រកបដោយ សមត្ថភាព និងគោលនយោបាយប្រកបដោយចក្ខុវិស័យត្រឹមត្រូវ និងច្បាស់លាស់។ ការកសាង និង អភិវឌ្ឍធនធានមនុស្ស ពិសេសការពង្រឹងសមត្ថភាព និងបង្កើនផលិតភាពការងារ ព្រមទាំងការផ្តល់ប្រាក់ បៀវត្សសមស្របគឺជាកត្តាសំខាន់និងចាំបាច់មិនអាចខ្វះបាន ដើម្បីធានាប្រសិទ្ធភាព និងស្ថិរភាពការងារ។ រាជ រដ្ឋាភិបាលនៅតែបន្តអនុវត្តគោលនយោបាយដំឡើងប្រាក់បៀវត្សមូលដ្ឋានជូនមន្ត្រីរាជការស៊ីវិល និងកងកម្លាំង ប្រដាប់អាវុធ ២០% បន្ថែមទៀតនៅក្នុងឆ្នាំ២០១៣ នេះ ហើយក៏បាន និងកំពុងបន្តពង្រឹងការអនុវត្តបេឡាជាតិ សន្តិសុខសង្គមសម្រាប់មន្ត្រីរាជការស៊ីវិល និងបេឡាជាតិ សន្តិសុខអតីតយុទ្ធជន ដើម្បីបន្តកែលម្អការអនុវត្ត ប្រាក់សោធននិវត្តន៍ និងប្រាក់ឧបត្ថម្ភផ្សេងៗ ឱ្យកាន់តែប្រសើរឡើង។ ដូច្នេះ រាជរដ្ឋាភិបាលយកចិត្តទុកដាក់ ខ្ពស់ដល់ការលើកកម្ពស់កម្រិតជីវភាពមន្ត្រីរាជការស៊ីវិល និងកងកម្លាំងប្រដាប់អាវុធ ទាំងនៅក្នុងពេល បំពេញការងារ ទាំងនៅពេលចូលនិវត្តន៍ ឬបាត់បង់សម្បទារិះរិះ ឬបាត់បង់សមត្ថភាពការងារ ឬបាត់បង់ សមត្ថភាពពលកម្ម ឬជនពិការដែលជាអតីតយុទ្ធជន ព្រមទាំងគ្រួសារជនពិការដែលមានគុណបំណាច់ចំពោះ ជាតិមាតុភូមិថែមទៀតផង ដើម្បីធានាលើកកម្ពស់សំណាញ់សុវត្ថិភាពសង្គម។ ទន្ទឹមនឹងនេះ រាជរដ្ឋាភិបាល មានគោលនយោបាយ និងយុទ្ធសាស្ត្រប្រកបដោយចក្ខុវិស័យដ៏ត្រឹមត្រូវ និងច្បាស់លាស់ មានការដឹកនាំ ដ៏ឈ្លាសវៃ និងម៉ឺងម៉ាត់ មានរចនាសម្ព័ន្ធគ្រប់គ្រងប្រកបដោយភាពស័ក្តិសិទ្ធិនិង ប្រសិទ្ធភាព ព្រមទាំងបាន និងកំពុងអនុវត្តកម្មវិធីកែទម្រង់សមស្រប និងទាន់ពេលវេលា ដែលជាប្រការសំខាន់ និងចាំបាច់មិនអាចខ្វះ បានក្នុងការសម្រេចជោគជ័យទៅតាមគោលដៅនៃ «យុទ្ធសាស្ត្រចតុកោណដ៏ឆ្លាតវៃលើកទី២» ក៏ដូចជា «ផែនការយុទ្ធសាស្ត្រអភិវឌ្ឍន៍ជាតិបច្ចុប្បន្នកម្ម២០០៩- ២០១៣» ដើម្បី ជំរុញកំណើន បង្កើតការងារ ធានាសមធម៌ និង ប្រសិទ្ធភាព នៅកម្ពុជា ដែលជា «របៀបវារៈគោលនយោបាយ សង្គម- សេដ្ឋកិច្ច» នៃ «កម្មវិធីនយោបាយរបស់រាជរដ្ឋាភិបាលនីតិកាលទី ៤»។

26- សេចក្តីដូចបានគោរពជម្រាបជូនខាងលើ សូមសម្តេចតេជោនាយករដ្ឋមន្ត្រី និងគណៈរដ្ឋមន្ត្រី មេត្តាពិនិត្យ និងអនុម័តនូវសេចក្តីព្រាងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៣ ដូចមានគោរពជូន ភ្ជាប់មកជាមួយនេះ។

រាជធានីភ្នំពេញ, ថ្ងៃទី ០៥ ខែ កុម្ភា ឆ្នាំ ២០១២

ឧបនាយករដ្ឋមន្ត្រី
រដ្ឋមន្ត្រីទទួលសេដ្ឋកិច្ច និង ហិរញ្ញវត្ថុ

គាត ឈន់